

Brussell, 7 ta' April 2020
(OR. en)

7220/20

UD 60
DELECT 38

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	3 ta' April 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	C(2020) 2008 final
Suġġett:	REGOLAMENT DELEGAT TAL-KUMMISSJONI (UE) .../... ta' 3.4.2020 li jemenda u jikkoreġi r-Regolament Delegat (UE) 2015/2446 li jissupplimenta r-Regolament (UE) Nru 952/2013, u li jemenda r-Regolament Delegat (UE) 2016/341 li jissupplimenta r-Regolament (UE) Nru 952/2013, li jistabbilixxi tal-Kodiċi Doganali tal-Unjoni

Id-delegazzjonijiet għandhom isibu mehmuz id-dokument C(2020) 2008 final.

Mehmuz: C(2020) 2008 final



IL-KUMMISSJONI
EWROPEA

Brussell, 3.4.2020
C(2020) 2008 final

REGOLAMENT DELEGAT TAL-KUMMISSJONI (UE) .../...

ta' 3.4.2020

li jemenda u jikkoreġi r-Regolament Delegat (UE) 2015/2446 li jissupplimenta r-Regolament (UE) Nru 952/2013, u li jemenda r-Regolament Delegat (UE) 2016/341 li jissupplimenta r-Regolament (UE) Nru 952/2013, li jistabbilixxi tal-Kodiċi Doganali tal-Unjoni

MEMORANDUM TA' SPJEGAZZJONI

1. KUNTEST TAL-ATT DELEGAT

Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (KDU), jiddelega lill-Kummissjoni s-setgħa li tissupplimenta ċerti elementi mhux essenzjali tal-KDU, f'konformità mal-Artikolu 290 tat-Trattat dwar il-Funzjonament tal-Unjoni Ewropea (TFUE). Il-Kummissjoni eżerċitat dawn is-setgħat billi fit-28 ta' Lulju 2015 adottat ir-Regolament Delegat tal-Kummissjoni (UE) 2015/2446 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uhud mid-dispożizzjonijiet tal-Kodiċi Doganali tal-Unjoni.

Ir-Regolament Delegat (UE) 2015/2446 jistabbilixxi dispożizzjonijiet ta' applikazzjoni ġenerali biex jissupplimentaw il-Kodiċi bil-hsieb li jiżguraw applikazzjoni ċara u kif support tal-KDU. Għalhekk, dan irid jiġi aġġornat regolarment biex jitqiesu l-iżviluppi fil-leġislazzjoni u l-użu tas-sistemi tal-IT tal-KDU u biex tiġi ċċarata l-applikazzjoni ta' ċerti formalitajiet doganali.

Dan ir-Regolament Delegat emendatorju għandu l-għan li jaġġorna ċerti regoli tar-Regolament Delegat eżistenti biex jirrifletti, b'mod partikolari, il-bidliet legiżlattivi u l-kjarifiki li ġejjin:

- l-inklużjoni ta' Campione d'Italia u tal-ilmijiet Taljani tal-Lag ta' Lugano fit-territorju doganali tal-UE wara emenda tal-KDU, applikabbli mill-1 ta' Jannar 2020¹. B'konsegwenza ta' dan, din l-emenda ttemm ir-rinunzja mill-obbligu li tiġi preżentata dikjarazzjoni ta' qabel it-tluq u d-dikjarazzjoni fil-qosor tad-dhul li bhalissa hija applikabbli għal merkanzija li tidhol u tohrog minn dak it-territorju;
- ir-regoli l-godda tal-VAT għall-bejgħ mill-bogħod ta' merkanzija minn pajjiżi terzi² (kummerċ elettroniku) applikabbli mill-1 ta' Jannar 2021. L-emenda tiċċara l-formalitajiet li għandhom jiġu applikati għal kunsinni ta' inqas minn EUR 150 (kunsinni ta' valur baxx) minn dik id-data;
- il-Pjan ta' Azzjoni dwar il-Mobbiltà Militari. It-test attwali għandu l-għan li jirrazzjonalizza u jissimplifika l-formalitajiet doganali għall-merkanzija trasportata jew użata fil-kuntest ta' attivitajiet militari³;
- l-adozzjoni tad-Direttiva (UE) 2019/883⁴ dwar il-faċilitajiet tal-akkoljenza fil-portijiet għall-iskart għall-konsenja ta' skart minn bastimenti. Għall-implimentazzjoni korretta ta' din id-Direttiva jridu jiġu introdotti xi simplifikazzjonijiet dwar il-formalitajiet doganali għal dan it-tip ta' skart;⁴

¹ Ir-Regolament (UE) 2019/474 tal-Parlament Ewropew u tal-Kunsill tad-19 ta' Marzu 2019 li jemenda r-Regolament (UE) Nru 952/2013 li jistabbilixxi l-Kodiċi Doganali tal-Unjoni (ĠU L 83, 25.3.2019, p. 38).

² Id-Direttiva tal-Kunsill (UE) 2017/2455 tal-5 ta' Diċembru 2017 li temenda d-Direttiva 2006/112/KE u d-Direttiva 2009/132/KE fir-rigward ta' ċerti obbligi tat-taxxa fuq il-valur miżjud għall-provvisti ta' servizzi u għall-bejgħ mill-bogħod ta' oġġetti (ĠU L 348, 29.12.2017, p. 7).

³ Komunikazzjoni Kongunta lill-Parlament Ewropew u lill-Kunsill dwar il-Pjan ta' Azzjoni dwar il-Mobbiltà Militari (JOIN (2018) 5 final ta' 28/3/2018).

⁴ Id-Direttiva (UE) 2019/883 tal-Parlament Ewropew u tal-Kunsill tas-17 ta' April 2019 dwar il-faċilitajiet tal-akkoljenza fil-portijiet għall-konsenja ta' skart minn bastimenti, li temenda d-Direttiva 2010/65/UE u li tassar id-Direttiva 2000/59/KE (ĠU L151, 7.6.2019).

- il-htieġa li jiġu ċċarati r-regoli dwar il-limiti ta' żmien għall-preżentazzjoni tad-dikjarazzjoni supplimentari skont in-natura tagħhom (ġenerali, perjodika jew rikapitulattiva) u l-htieġa li d-dikjaranti jiġu pprovduti b'limitu ta' żmien itwal biex jippreżentaw id-dikjarazzjoni supplimentari u d-dokumenti ta' sostenn rilevanti fejn ma jkun hemm l-ebda dejn doganali;
- id-Deciżjoni tal-Kummissjoni li tuża s-sistema l-ġdida tal-ipproċessar elettroniku tad-data għall-preżentazzjoni tad-dikjarazzjoni fil-qosor tad-dhul, is-Sistema ta' Kontroll tal-Importazzjoni (ICS2), fi tliet haġġiet⁵. Ir-referenza ġenerika għall-użu tal-ICS2 jenħtieġ li, għalhekk, tiġi sostitwita b'referenzi aktar speċifiċi għat-tliet haġġiet differenti li skonthom il-gruppi ta' trasportaturi se jikkollegaw mas-sistema gradwalment. Barra minn hekk, irid isir provvediment għall-obbligi doganali (b'mod partikolari l-obbligu li jiġu preżentati dikjarazzjonijiet fil-qosor tad-dhul) li se jkunu applikabbli għat-trasportaturi u persuni relatati ladarba t-trasportaturi jkunu konnessi mas-sistema l-ġdida.
- fil-kuntest ta' proċeduri speċjali, il-htieġa li i) tiġi żgurata l-implimentazzjoni tad-dazji antidumping u kompensatorji, tal-miżuri ta' salvagwardja u tad-dazji addizzjonali li jirriżultaw minn sospensjoni ta' konċessjonijiet fuq prodotti li jitqieghdu taħt il-proċedura ta' proċessar attiv, ii) tiġi eskluża l-applikazzjoni tal-proċedura għall-eżami tal-kundizzjonijiet ekonomiċi għal applikazzjonijiet għal proċessar attiv meta l-merkanzija tkun soġġetta għal dawk il-miżuri u iii) jiġi evitat il-ħżin komuni ta' merkanzija tal-Unjoni ma' merkanzija mhux tal-Unjoni meta din tal-aħħar tkun soġġetta għal dawk il-miżuri;
- il-modifiki meħtieġa għal xi wħud mill-annessi li jikkorrispondu għad-dispożizzjonijiet emendati miġburin fil-qosor hawn fuq.

2. KONSULTAZZJONIJIET QABEL L-ADOZZJONI TAL-ATT

Il-Kummissjoni wettqet konsultazzjoni f'konformità mal-paragrafu 4 tal-Fehim Komuni dwar l-Atti Delegati bejn il-Parlament Ewropew, il-Kunsill u l-Kummissjoni Ewropea.

Il-Kummissjoni żviluppat dan l-Att Delegat f'konformità mal-Ftehim Qafas dwar ir-relazzjonijiet bejn il-Parlament Ewropew u l-Kummissjoni Ewropea u l-Fehim Komuni tal-Parlament Ewropew, tal-Kunsill u tal-Kummissjoni dwar l-atti delegati msemmija hawn fuq. L-Istati Membri u l-partijiet ikkonċernati rilevanti l-oħra kollha ġew involuti kif xieraq u kkonsultati b'mod kostanti dwar l-abbozzi tad-dispożizzjonijiet.

Il-Kummissjoni kkonsultat lill-Istati Membri dwar l-abbozz tat-test permezz ta' laqgħat regolari tal-grupp ta' esperti tal-Kummissjoni (Grupp ta' Esperti Doganali) u kkonsultat mal-komunità tan-negozju permezz tal-korp ta' partijiet ikkonċernati tagħha (il-Grupp ta' Kuntatt dwar il-Kummerċ – TCG) f'laqgħat kongunti mal-esperti tal-Istati Membri fit-18 ta' Settembru u fit-28 u d-29 ta' Ottubru 2019.

Il-Kummissjoni qieset b'mod attiv il-kummenti kollha li rċeviet waqt dan l-eżerċizzju ta' konsultazzjoni, u sa fejn kien possibbli, inkludiethom fil-verżjoni pprovduta f'dan l-att.

⁵ Id-Deciżjoni ta' Implimentazzjoni tal-Kummissjoni (UE) 2019/2151 tat-13 ta' Diċembru 2019 li tistabbilixxi l-programm ta' hidma relatat mal-iżvilupp u t-tnedija tas-sistemi elettronici previsti fil-Kodiċi Doganali tal-Unjoni (ĠU L 325, 16.12.2019, p. 168).

3. ELEMENTI ĠURIDIČI TAL-ATT DELEGAT

Il-bażi ġuridika għal dan ir-Regolament tinsab fid-delega tas-setgħa prevista fl-Artikoli 7, 10, 24, 88, 131, 156, 160, 168, 175, 183, 212, 216, 253 u 265 tal-KDU.

Prinċipju ta' sussidjarjetà

Il-proposta taqa' taħt il-kompetenza esklużiva tal-UE skont l-Artikolu 3(1)(e) tat-Trattat dwar il-Funzjonament tal-Unjoni Ewropea (TFUE).

Prinċipju ta' proporzjonalità

F'termini ta' proporzjonalità, dan ir-Regolament jirrispetta l-limiti tas-setgħat mogħtija mill-koleġislaturi u jikkonċerna biss elementi maħsuba biex jadattaw aħjar id-dispożizzjonijiet ġuridiċi eżistenti għar-rekwiżiti tal-prattiki ta' kuljum tal-awtoritajiet doganali u tal-operaturi ekonomiċi u ta' persuni ohra għajr l-operaturi ekonomiċi.

REGOLAMENT DELEGAT TAL-KUMMISSJONI (UE) .../...

ta' 3.4.2020

li jemenda u jikkoreġi r-Regolament Delegat (UE) 2015/2446 li jissupplimenta r-Regolament (UE) Nru 952/2013, u li jemenda r-Regolament Delegat (UE) 2016/341 li jissupplimenta r-Regolament (UE) Nru 952/2013, li jistabbilixxi tal-Kodiċi Doganali tal-Unjoni

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni⁶, u b'mod partikolari l-Artikoli 7, 10, 24, 88, 131, 156, 160, 168, 175, 183, 212, 216, 253 u 265 tiegħu,

Billi:

- (1) L-implimentazzjoni Prattika tar-Regolament (UE) Nru 952/2013 (il-Kodiċi) flimkien mar-Regolament Delegat tal-Kummissjoni (UE) Nru 2015/2446⁷ uriet li jeħtieġ li jsiru xi emendi għal dak ir-Regolament Delegat sabiex jiġi aġġustat aħjar għall-htigijiet tal-operaturi ekonomiċi u tal-amministrazzjonijiet doganali kif ukoll biex jitqiesu l-izviluppi legiżlattivi u l-izviluppi fir-rigward tal-użu tas-sistemi tal-IT stabbiliti għall-finijiet tal-Kodiċi.
- (2) Sabiex jiġi ċċarat liema ufficċju doganali jrid jiżgura li l-analizi tar-riskju ta' qabel il-wasla titwettaq abbażi tal-informazzjoni fil-qosor tad-dhul, id-definizzjoni ta' "ufficċju doganali tal-ewwel dhul" fl-Artikolu 1(15) tar-Regolament Delegat (UE) 2015/2446 jenħtieġ li tiġi emendata biex tispeċifika li, meta jintuża dak it-terminu, dan jirreferi għall-ufficċju responsabbli mill-post fejn il-mezz tat-trasport ikun maħsub li jasal, anki jekk, għal kwalunkwe raġuni, il-mezz tat-trasport fil-fatt jasal f'post differenti li għalih ikun responsabbli ufficċju differenti.
- (3) Sabiex jiġi delimitat b'mod ċar il-kamp ta' applikazzjoni tar-regoli dwar id-dikjarazzjoni fil-qosor tad-dhul li tkopri merkanzija f'kunsinni express u tal-formalitajiet applikabbli għall-importazzjoni u l-esportazzjoni ta' tali merkanzija, jenħtieġ li jiġu definiti t-termini "kunsinna express" u "trasportatur express".
- (4) Sabiex tiġi żgurata l-applikazzjoni uniformi tad-dispożizzjonijiet doganali abbażi tal-valur intrinsiku tal-merkanzija, hija meħtieġa d-definizzjoni tat-terminu "valur intrinsiku".
- (5) F'konformità mal-Pjan ta' Azzjoni dwar il-Mobbiltà Militari⁸, hemm il-htieġa li jiġu razzjonalizzati u ssimplifikati l-formalitajiet doganali għall-merkanzija trasportata jew użata fil-kuntest ta' attivitajiet militari. Dak l-oġettiv jenħtieġ li jintlaħaq billi tiġi

⁶ ĠU L 269, 10.10.2013, p. 1.

⁷ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni (ĠU L 343, 29.12.2015, p. 1).

⁸ Komunikazzjoni Kongunta lill-Parlament Ewropew u lill-Kunsill dwar il-Pjan ta' Azzjoni dwar il-Mobbiltà Militari JOIN (2018) 5 final tat-28 ta' Marzu 2018.

stabbilita definizzjoni ta' tali merkanzija, u billi tiġi stabbilita formola 302 tal-UE bħala dokument doganali li għandu jintuża mill-Istati Membri tal-UE, inkluż fil-kuntest ta' attivitajiet militari li jappartjenu għall-Politika ta' Sigurtà u ta' Difiza Komuni tal-Unjoni.

- (6) Sabiex ikun possibbli li, skont il-leġislazzjoni tal-Unjoni minbarra l-leġislazzjoni doganali, in-numru tar-registrazzjoni u tal-identifikazzjoni tal-operaturi ekonomiċi (EORI) jintuża għall-identifikazzjoni, il-persuni oħra għajr l-operaturi ekonomiċi jenħtieġ li jkunu obbligati jirregistraw fis-sistema tal-EORI fejn tali registrazzjoni tkun meħtieġa mil-leġislazzjoni tal-Unjoni u mhux biss meta din tkun meħtieġa mil-leġislazzjoni ta' Stat Membru. Għalhekk jenħtieġ li l-Artikolu 6 tar-Regolament Delegat tal-Kummissjoni (UE) 2015/2446 jiġi emendat skont dan.
- (7) L-Artikolu 13(4) tar-Regolament Delegat (UE) 2015/2446 jipprovdi għall-possibbiltà li jiġi estiż il-limitu ta' żmien għat-tehid tad-deċiżjoni relatata mal-applikazzjoni tal-leġislazzjoni doganali meta l-awtoritajiet doganali kompetenti jkunu qed jinvestigaw ksur tal-leġislazzjoni doganali. Dik il-possibbiltà jenħtieġ li tapplika wkoll għal każijiet fejn l-awtoritajiet doganali u fiskali kompetenti jkunu qed jinvestigaw ksur tal-leġislazzjoni fiskali, peress li ċerti awtorizzazzjonijiet jistgħu jingħataw biss fin-nuqqas ta' ksur serju jew ripetut tar-regoli tat-tassazzjoni. L-Artikolu 17(1) tar-Regolament Delegat (UE) 2015/2446 jistabbilixxi l-obbligu għall-awtoritajiet doganali li jissospendu deċiżjoni sakemm jiġi stabbilit jekk l-operatur ekonomiku jkunx wettaq ksur serju jew ksur ripetut. Dak l-obbligu jenħtieġ li jkopri wkoll każijiet ta' reati kriminali serji relatati mal-attività ekonomika tal-applikant iżda jenħtieġ li ma jiġix estiż għal ksur jew reati kriminali mwettqa minn persuni inkarigati minn kwistjonijiet doganali tal-kumpanija li ma jkunux impjegati ta' dik il-kumpanija, f'konformità mal-Artikolu 24(1) tar-Regolament ta' Implimentazzjoni tal-Kummissjoni (UE) 2015/2447⁹. Għalhekk, l-Artikoli 13(4) u 17(1) tar-Regolament Delegat (UE) 2015/2446 jenħtieġ li jiġu emendati skont dan.
- (8) L-Artikolu 86(3) tal-Kodiċi jistabbilixxi regoli speċjali għall-kalkolu tal-ammont ta' dejn doganali meta d-dejn jiġġarrab fuq prodotti pproċessati bħala riżultat tal-proċedura ta' proċessar attiv. Fuq talba tad-dikjarant, dak id-dejn doganali jiġi ddeterminat abbażi tal-klassifikazzjoni tariffarja, tal-valur doganali, tal-kwantità, tan-natura u tal-orijini tal-merkanzija li titqiegħed taħt il-proċedura ta' proċessar attiv fil-mument tal-aċċettazzjoni tad-dikjarazzjoni doganali relatata ma' dik il-merkanzija. L-Artikolu 76 tar-Regolament Delegat (UE) 2015/2446 jistabbilixxi l-kundizzjonijiet li skonthom l-Artikolu 86(3) tal-Kodiċi għandu japplika mingħajr talba mid-dikjarant. Sabiex tiġi evitata ċ-ċirkomvenzjoni ta' dazji antidumping u kompensatorji, tal-miżuri ta' salvagwardja u tad-dazji addizzjonali li jirriżultaw minn sospensjoni ta' konċessjonijiet li jkunu applikabbli għal merkanzija meta titqiegħed għall-ewwel darba taħt il-proċedura ta' proċessar attiv, l-obbligu li jiġi applikat l-Artikolu 86(3) tal-Kodiċi mingħajr talba mid-dikjarant jenħtieġ li jkopri wkoll il-prodotti pproċessati miksuba minn tali merkanzija soġġetta għal proċessar attiv. Għalhekk jenħtieġ li l-Artikolu 76 tar-Regolament Delegat tal-Kummissjoni (UE) 2015/2446 jiġi emendat skont dan. Jenħtieġ li jingħata perjodu tranżitorju ta' sena sabiex l-operaturi ekonomiċi jkollhom biżżejjed żmien biex jadattaw għar-regoli l-ġodda.

⁹ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 343, 29.12.2015, p. 558).

- (9) L-Artikolu 104(1) tar-Regolament Delegat (UE) 2015/2446 jistabbilixxi eċċezzjonijiet mir-rekwiżit li tiġi preżentata dikjarazzjoni fil-qosor tad-dhul għal merkanzija mdahhla fit-territorju doganali tal-Unjoni. Sabiex jiġi evitat id-dewmien fl-importazzjoni ta' organi u ta' tessuti oħra tal-bniedem jew tal-annimali jew ta' demm tal-bniedem li jkun xieraq għal trapjanti, impjantazzjonijiet jew trasfużjonijiet permanenti f'każ ta' emergenza, l-eċċezzjonijiet jenhtieg li jkopru wkoll dik il-merkanzija. Barra minn hekk, sabiex tiġi ffaċilitata l-mobbiltà militari, daww l-eċċezzjonijiet jenhtieg li jiġu estenzi għal merkanzija trasportata koperta minn formola 302 tan-NATO jew minn formola 302 tal-UE. Barra minn hekk, wara l-inkluzjoni ta' Campione d'Italia u tal-ilmijiet Taljani tal-Lag ta' Lugano fit-territorju doganali tal-Unjoni¹⁰, jenhtieg li l-eċċezzjoni ma tibqax applikabbli għall-merkanzija li tiġi minn daww it-territorji. Għalhekk jenhtieg li l-Artikolu 104(1) tar-Regolament Delegat (UE) 2015/2446 jiġi emendat skont dan.
- (10) Id-Direttiva (UE) 2019/883 tal-Parlament Ewropew u tal-Kunsill¹¹ għandha l-għan li tipproteġi l-ambjent marittimu mill-effett negattiv tal-iskariku ta' skart minn bastimenti li jużaw portijiet li jinsabu fl-Unjoni, billi ttejjeb id-disponibbiltà u l-użu ta' faċilitajiet adegwati ta' akkoljenza fil-portijiet għall-iskart u l-konsenja tal-iskart f'daww il-faċilitajiet. Sabiex ma jiġix kompromess l-oġettiv ta' dik id-Direttiva, il-formalitajiet doganali għal tali skart jenhtieg li jiġu razzjonalizzati u ssimplifikati billi jitneħħa l-obbligu li tiġi preżentata dikjarazzjoni fil-qosor tad-dhul u billi l-preżentazzjoni lid-dwana tiġi kkunsidrata bħala dikjarazzjoni doganali għar-rilaxx għal ċirkolazzjoni libera. Daww is-simplifikazzjonijiet jenhtieg li japplikaw biss jekk in-notifika bil-quddiem dwar l-iskart imsemmija fl-Artikolu 6 tad-Direttiva (UE) 2019/883 tkun saret lill-awtoritajiet kompetenti. Jenhtieg li l-Artikoli 104, 138, 141 u 142 tar-Regolament Delegat (UE) 2015/2446 jiġu emendati skont dan.
- (11) L-Artikolu 104 tar-Regolament Delegat (UE) 2015/2446 jistabbilixxi rinunzja tal-obbligu li tiġi preżentata dikjarazzjoni fil-qosor tad-dhul għal merkanzija f'kunsinni postali u għal merkanzija b'valur ta' mhux aktar minn EUR 22, sad-data tal-aġġornament tas-Sistema ta' Kontroll tal-Importazzjoni. Madankollu, permezz tad-Deċiżjoni ta' Implimentazzjoni tal-Kummissjoni (UE) 2019/2151 (il-Programm ta' Hidma),¹² il-Kummissjoni ddeċidiet li tistabbilixxi sistema elettronika ġdida (ICS2) li tkun ta' appoġġ għall-analiżi tar-riskji doganali fir-rigward tas-sigurtà u s-sikurezza ta' qabel il-wasla u għal kontrolli relatati. L-implimentazzjoni tas-sistema l-ġdida għandha ssir permezz ta' tliet haġġiet (haġġa 1, haġġa 2 u haġġa 3). Għalhekk jenhtieg li r-referenza ġenerali għall-aġġornament tas-Sistema ta' Kontroll tal-Importazzjoni fl-Artikolu 104 tar-Regolament Delegat (UE) 2015/2446 tiġi sostitwita b'referenzi aktar speċifiċi għall-haġġiet differenti tas-sistema l-ġdida, li t-trasportaturi se jikkollegaw magħha gradwalment. F'konformità mal-Programm ta' Hidma, fir-rigward tat-trasport bl-ajru, l-operaturi postali u t-trasportaturi express se jikkollegaw mas-sistema l-ġdida mill-introduzzjoni tal-haġġa 1 iżda se jkunu obbligati biss li jippreżentaw sett tad-data minimu tad-dikjarazzjoni fil-qosor tad-dhul għal merkanzija f'kunsinni postali li

¹⁰ L-Artikolu 1(1) tar-Regolament (UE) 2019/474 tal-Parlament Ewropew u tal-Kunsill tad-19 ta' Marzu 2019 li jemenda r-Regolament (UE) Nru 952/2013 li jistabbilixxi l-Kodiċi Doganali tal-Unjoni (ĠU L 83, 25.3.2019, p. 38).

¹¹ Id-Direttiva (UE) 2019/883 tal-Parlament Ewropew u tal-Kunsill tas-17 ta' April 2019 dwar il-faċilitajiet tal-akkoljenza fil-portijiet għall-konsenja ta' skart minn bastimenti, li temenda d-Direttiva 2010/65/UE u li tħassar id-Direttiva 2000/59/KE (ĠU L 151, 7.6.2019, p. 116).

¹² Id-Deċiżjoni ta' Implimentazzjoni tal-Kummissjoni (UE) 2019/2151 tat-13 ta' Diċembru 2019 li tistabbilixxi l-programm ta' hidma relatat mal-iżvilupp u t-tnedija tas-sistemi elettronici previsti fil-Kodiċi Doganali tal-Unjoni (ĠU L 325, 16.12.2019, p. 168).

jkollhom l-Unjoni bhala destinazzjoni finali u ghal merkanzija f'kunsinni express. Operaturi ekonomiċi jew operazzjonijiet oħra fil-qasam tat-trasport bl-ajru se jkunu koperti mis-sistema l-ġdida mill-introduzzjoni tal-ħarġa 2. Għat-trasport ferrovjarju, bit-triq, bil-baħar u bil-passaġġi fuq l-ilma interni, l-operaturi ekonomiċi rilevanti jridu jikkollegaw mill-introduzzjoni tal-ħarġa 3. Għaldaqstant, ir-rinunzja għall-merkanzija f'kunsinni postali jenħtieġ li ma tkunx applikabbli għal kunsinni bl-ajru li jkollhom Stat Membru bhala d-destinazzjoni finali wara l-introduzzjoni tal-ħarġa 1. Barra minn hekk, jenħtieġ li ma tkunx applikabbli għal kunsinni bl-ajru li jkollhom pajjiż terz bhala d-destinazzjoni finali wara l-introduzzjoni tal-ħarġa 2, u għal kunsinni postali li jiġu trasportati bil-baħar, bil-passaġġi fuq l-ilma interni, bit-triq jew bil-ferrovija wara l-introduzzjoni tal-ħarġa 3. Bl-istess mod, ir-rinunzja għal merkanzija b'valur ta' mhux aktar minn EUR 22 f'kunsinni express trasportati bl-ajru jenħtieġ li ma tkunx applikabbli wara l-introduzzjoni tal-ħarġa 1. Barra minn hekk, jenħtieġ li ma tkunx applikabbli wara l-introduzzjoni tal-ħarġa 2 għal tali merkanzija f'kunsinni bl-ajru li la jkunu kunsinni bil-posta u lanqas kunsinni express. Għall-merkanzija f'kunsinni trasportati bil-baħar, bil-passaġġi fuq l-ilma interni, bit-triq jew bil-ferrovija, jenħtieġ li ma tkunx applikabbli wara l-introduzzjoni tal-ħarġa 3. L-Istati Membri għandhom jiddeterminaw, b'kooperazzjoni mal-Kummissjoni, id-dati speċifiċi li fihom l-operaturi ekonomiċi huma obbligati li jużaw id-diversi ħarġiet tas-sistema l-ġdida f'konformità mal-Anness tal-Programm ta' Hidma. Jenħtieġ li l-Artikolu 104 tar-Regolament Delegat (UE) 2015/2446 jiġi emendat skont dan.

- (12) L-Artikolu 106 tar-Regolament Delegat (UE) 2015/2446 jistabbilixxi l-limiti ta' żmien għall-preżentazzjoni tad-dikjarazzjoni fil-qosor tad-dhul f'każ ta' trasport bl-ajru. Dawk il-limiti ta' żmien jenħtieġ li jirriflettu wkoll id-deċiżjoni li tiġi stabbilita s-sistema elettronika (ICS2) fi tliet ħarġiet. Id-dispożizzjoni jenħtieġ li tiddistingwi b'mod ċar ir-regola ġenerali dwar il-limitu ta' żmien biex tiġi preżentata d-dikjarazzjoni fil-qosor tad-dhul mill-limiti ta' żmien biex jiġi preżentat is-sett tad-*data* minimu tad-dikjarazzjoni fil-qosor tad-dhul u l-limiti ta' żmien għall-provvediment ta' dettalji oħrajn. Dan huwa hekk għaliex, kif iddikjarat fl-Artikolu 183 tar-Regolament ta' Implimentazzjoni (UE) 2015/2447, mill-introduzzjoni tal-ħarġa 2 tas-sistema l-ġdida, il-provvediment tad-dettalji tad-dikjarazzjoni fil-qosor tad-dhul minn persuni differenti (preżentazzjoni multipla) se jkun gradwalment possibbli. Mill-introduzzjoni tal-ħarġa 1 tas-sistema l-ġdida, l-operaturi postali u t-trasportaturi express jenħtieġ li jkunu obbligati jissottomettu s-sett tad-*data* minimu tad-dikjarazzjoni fil-qosor tad-dhul malajr kemm jista' jkun u mhux aktar tard minn qabel ma l-merkanzija titgħabba fuq l-inġenju tal-ajru li jkun se jdahhalha fit-territorju doganali tal-Unjoni. L-obbligu li jiġi preżentat is-sett tad-*data* minimu jenħtieġ li jkun applikabbli għat-trasportaturi bl-ajru u l-operaturi ekonomiċi kollha involuti fl-attivitàjiet tat-trasport bl-ajru mill-introduzzjoni tal-ħarġa 2. Mill-introduzzjoni tal-ħarġa 2 tas-sistema l-ġdida, it-trasportaturi bl-ajru jenħtieġ li jkunu obbligati jissupplimentaw is-sett tad-*data* minimu bil-bqija tad-dettalji biex id-dikjarazzjoni fil-qosor tad-dhul shiha tiġi preżentata fil-limiti ta' żmien ġenerali. Madankollu, bejn id-dati tal-ħarġa 1 u tal-ħarġa 2, is-sett tad-*data* minimu preżentat mill-operaturi postali u t-trasportaturi express jenħtieġ li jitqies bhala d-dikjarazzjoni fil-qosor tad-dhul shiha għall-merkanzija f'kunsinni postali u għall-merkanzija f'kunsinni express b'valur intrinsiku ta' mhux aktar minn EUR 22. Ir-raġuni hija li f'dak l-intervall, it-trasportaturi bl-ajru mhux se jkunu konnessi mas-sistema l-ġdida u għalhekk mhux se jkunu jistgħu jissupplimentaw is-sett tad-*data* minimu. Ir-regola li tistabbilixxi l-obbligu fuq it-trasportaturi bl-ajru u l-operaturi ekonomiċi li jissottomettu s-sett tad-*data* minimu tad-dikjarazzjoni fil-qosor tad-dhul kmieni kemm jista' jkun, u mhux aktar tard minn qabel ma l-merkanzija titgħabba fuq

l-ingenju tal-ajru li fuqu se tiddaħhal fit-territorju doganali tal-Unjoni, tiżgura li l-awtoritajiet doganali jkunu f'pożizzjoni li jwettqu analiżi tar-riskji u li jieħdu l-miżuri neċessarji fil-kuntest tas-sigurtà tal-merkanzija bl-ajru. Dan jirrappreżenta azzjoni komplementari importanti għall-qafas regolatorju eżistenti tal-UE għas-sigurtà tal-avjazzjoni, jiġifieri, ir-Regolament (KE) Nru 300/2008 tal-Parlament Ewropew u tal-Kunsill¹³.

- (13) L-Artikoli 112 u 113 tar-Regolament Delegat (UE) 2015/2446 jistabbilixxu obbligi għal persuni oħra għajr it-trasportatur biex jipprovdu dettalji tad-dikjarazzjoni fil-qosor tad-dhul fir-rigward, rispettivament, tat-trasport bil-baħar jew tat-trasport bil-passaġġi fuq l-ilma interni u tat-trasport bl-ajru. Iż-żewġ Artikoli fihom regoli tranżitorji li jissospendu l-obbligi sakemm tiġi aġġornata s-Sistema ta' Kontroll tal-Importazzjoni. Dawk ir-regoli tranżizzjonali jenhtieg li jirriflettu l-fatt li l-provvediment tad-dettalji tad-dikjarazzjoni fil-qosor tad-dhul minn persuni differenti se jsehh biss mill-introduzzjoni tal-harġa 2 tas-sistema l-għdida fil-każ tat-trasport bl-ajru, u mill-introduzzjoni tal-harġa 3 fil-każ tat-trasport bil-baħar jew bil-passaġġi fuq l-ilma interni. Għaldaqstant, l-obbligu ta' persuni għajr it-trasportatur li jipprovdu d-dettalji tad-dikjarazzjoni fil-qosor tad-dhul jenhtieg li jiddistingwi bejn iż-żewġ harġiet. Barra minn hekk, ir-regola li tistabbilixxi li kull persuna hija responsabbli għad-dettalji tad-dikjarazzjoni fil-qosor tad-dhul li hu jew hi tkun issottomettiet jenhtieg li tithassar mill-Artikoli 112 u 113 u ssir dispożizzjoni ġenerali għdida applikabbli għal kwalunkwe mezz ta' trasport, u mhux għat-trasport bl-ajru u bil-baħar jew bil-passaġġi fuq l-ilma interni biss. Sakemm ir-rinunzja tad-dikjarazzjoni fil-qosor tad-dhul għall-kunsinni postali u għall-merkanzija ta' valur ta' mhux aktar minn EUR 22 titneħha progressivament, dik id-dispożizzjoni jenhtieg li tinkludi wkoll obbligu għdid fuq l-operaturi postali u t-trasportaturi express biex jipprovdu d-dettalji tad-dikjarazzjoni fil-qosor tad-dhul lill-uffiċċju doganali tal-ewwel dhul, jekk ma jkunux ipprovdew dawk id-dettalji lit-trasportaturi bl-ajru li għandhom l-obbligu li jissupplimentaw is-sett tad-data minimu pprovdut mill-operaturi postali jew mit-trasportaturi express. L-Artikoli 112 u 113 tar-Regolament Delegat (UE) 2015/2446 jenhtieg li jiġu emendati skont dan, u jenhtieg li jiddaħhal Artikolu 113a għdid.
- (14) Sabiex tiġi ffaċilitata l-mobbiltà militari, il-formola 302 tal-UE jenhtieg li sservi wkoll bħala prova tal-istatus doganali tal-merkanzija tal-Unjoni. Għalhekk jenhtieg li l-Artikolu 127 tar-Regolament Delegat tal-Kummissjoni (UE) 2015/2446 jiġi emendat skont dan.
- (15) L-Artikolu 128d tar-Regolament Delegat (UE) 2015/2446 jistabbilixxi l-kundizzjonijiet għall-ghoti tal-awtorizzazzjoni għat-thejjija tal-manifest tal-kumpanija tat-tbahhir wara t-tluq. Dawk il-kundizzjonijiet jenhtieg li jibqgħu applikabbli sakemm dik l-awtorizzazzjoni tkun tista' tingħata, irrispettivament minn jekk is-Sistema tad-Deciżjonijiet Doganali tal-KDU tkunx qed tintuża jew le. Għalhekk, jenhtieg li r-referenza għas-Sistema tad-Deciżjonijiet Doganali tal-KDU tithassar. Jenhtieg li l-Artikolu 128d tar-Regolament Delegat (UE) 2015/2446 jiġi emendat skont dan.
- (16) L-Artikolu 141 tar-Regolament Delegat (UE) 2015/2446 jelenka ċerti atti li għandhom jitqiesu bħala dikjarazzjonijiet doganali għall-merkanzija msemmija fl-Artikoli 138 (a) sa (d), 139 u 140 (1) ta' dak ir-Regolament. Il-formalitajiet ta' dikjarazzjoni, kemm għall-importazzjoni kif ukoll għall-esportazzjoni, ta' organi u ta' tessuti oħra tal-

¹³ Ir-Regolament (KE) Nru 300/2008 tal-Parlament Ewropew u tal-Kunsill tal-11 ta' Marzu 2008 dwar regoli komuni fil-qasam tas-sigurtà tal-avjazzjoni ċivili u li jhassar ir-Regolament (KE) Nru 2320/2002 (GU L 97, 9.4.2008, p. 72).

bniedem jew tal-annimali jew ta' demm tal-bniedem li jkun xieraq għal trapjanti, impjantazzjonijiet jew trasfużjonijiet permanenti f'każ ta' emerġenza, jenhtieg li jkunu limitati kemm jista' jkun sabiex jiġi evitat id-dewmien fir-rilaxx tagħhom minhabba formalitajiet doganali kkumplikati fuq il-fruntiera u biex jiġi żgurat l-użu f'waqtu tagħhom. Għalhekk jenhtieg li tali organi, tessuti jew demm ikunu jistgħu jiġu ddikjarati abbażi ta' kwalunkwe wiehed mill-atti elenkati fl-Artikolu 141 tar-Regolament Delegat (UE) Nru 2015/2446. Għalhekk jenhtieg li l-Artikoli 138, 140 u 141 ta' dak ir-Regolament Delegat jiġu emendati skont dan.

- (17) Sabiex jiġi ssimplifikat aktar il-moviment ta' merkanzija trasportata jew użata fil-kuntest ta' attivitajiet militari, il-preżentazzjoni lid-dwana ta' formola 302 tan-NATO jew ta' formola 302 tal-UE jenhtieg li titqies bħala dikjarazzjoni doganali għal rilaxx għal ċirkolazzjoni libera b'eżenzjoni mid-dazju fuq l-importazzjoni bħala merkanzija rritornata, għal dhul temporanju, għall-esportazzjoni jew għar-riesportazzjoni, jew għat-tranżitu. Fin-nuqqas ta' sistema elettronika għall-preżentazzjoni ta' formola 302 tan-NATO jew ta' formola 302 tal-UE lid-dwana, huwa wkoll xieraq li tkun permessa l-preżentazzjoni ta' dawk il-formoli b'mezzi differenti minn tekniki ta' proċessar elettroniku tad-*data*. Għalhekk jenhtieg li l-Artikoli 138 sa 142 tar-Regolament Delegat (UE) 2015/2446 jiġu emendati skont dan.
- (18) Ladarba jidhlu fis-seħh ir-regoli l-godda dwar it-taxxa fuq il-valur miżjud (VAT) għall-bejgħ mill-bogħod stabbiliti fid-Direttiva tal-Kunsill (UE) 2017/2455¹⁴, il-VAT se tkun dovuta fuq il-merkanzija kollha importata fl-Unjoni, irrispettivament mill-valur tagħha. Sabiex jiġi żgurat li tingabar il-VAT għal din il-merkanzija, se tkun mehtieġa dikjarazzjoni doganali elettronika. Għalhekk jenhtieg li l-possibbiltà attwali li l-kunsinni postali jiġu ddikjarati abbażi ta' kwalunkwe att elenkat fl-Artikolu 141 tar-Regolament Delegat (UE) 2015/2446 tiġi mmodifikata. Dik il-possibbiltà jenhtieg li tibqa' applikabbli biss sa tmiem il-perjodu ta' żmien permess għall-użu tal-*hargha* 1 tal-ICS2, peress li l-operaturi postali kollha għandhom sa dak iż-żmien ikollhom id-*data* elettronika mehtieġa biex jipprezentaw id-dikjarazzjoni fil-qosor tad-dhul. Sabiex jiġi żgurat il-gbir kif suppost tal-VAT, dik il-possibbiltà jenhtieg li, barra minn hekk, tkun sogġetta għall-approvazzjoni tal-awtoritajiet doganali u tkun limitata għal każijiet fejn il-VAT fuq l-importazzjoni tingabar mad-dhul tal-merkanzija skont il-proċedura standard. Jenhtieg li l-Artikoli 138 u 141 tar-Regolament Delegat (UE) 2015/2446 jiġu emendati skont dan.
- (19) Minhabba t-tkabbir fil-kummerċ elettroniku, l-għadd ta' kunsinni ta' valur baxx esportati mill-Unjoni qed jiżdied. L-operaturi postali u t-trasportaturi express għandhom rwol importanti f'dawk l-esportazzjonijiet. Filwaqt li kunsinni postali jistgħu jiġu ddikjarati għall-esportazzjoni abbażi tal-*hrug* tagħhom mit-territorju doganali tal-Unjoni f'konformità mal-Artikolu 141(4) tar-Regolament Delegat (UE) 2015/2446, merkanzija kummerċjali oħra b'valur ta' mhux aktar minn EUR 1 000 u b'piż ta' mhux aktar minn 1 000 kg għandha tiġi ddikjarata għall-esportazzjoni verbalment skont l-Artikolu 137(1)(b) ta' dak ir-Regolament. Peress li d-dikjarazzjoni orali għandha ssir fl-uffiċċju doganali kompetenti għall-post tal-*hrug*, din il-faċilitazzjoni ma taqbilx mal-mudell ta' negozju ta' trasportaturi express li huwa bbażat fuq faċilitazzjoni tat-tip ta' kuntratt ta' trasport uniku. F'każ li jintuza kuntratt ta' trasport uniku, il-formalitajiet ta' *hrug* kollha, inkluż l-għeluq formali tal-moviment

¹⁴ Id-Direttiva tal-Kunsill (UE) 2017/2455 tal-5 ta' Diċembru 2017 li temenda d-Direttiva 2006/112/KE u d-Direttiva 2009/132/KE fir-rigward ta' ċerti obbligi tat-taxxa fuq il-valur miżjud għall-provvisti ta' servizzi u għall-bejgħ mill-bogħod ta' oġġetti (ĠU L 348, 29.12.2017, p. 7).

tal-esportazzjoni, jistgħu jitlestew f'uffiċċju doganali intern sabiex l-uffiċċju doganali kompetenti għall-post tal-ħruġ ikun jista' jitleb biss li l-merkanzija tiġi eżaminata fuq bażi *ad hoc*. L-informazzjoni dwar il-ħruġ tal-merkanzija hija disponibbli fir-rekords tat-trasportatur express u tista' tiġi vverifikata mill-awtoritajiet doganali fil-qafas tal-kontrolli ta' wara l-verifika. Sabiex ikun jista' jsir l-iżdoganar għall-esportazzjoni bla xkiel ta' kunsinni ta' valur baxx minn trasportaturi express u b'hekk tiġi evitata l-kongestjoni fl-uffiċċji doganali tal-fruntiera, jenhtieg li daww il-kunsinni jithallew jiġu ddikjarati abbażi ta' kwalunkwe att elenkat fl-Artikolu 141 tar-Regolament Delegat (UE) 2015/2446. L-Artikoli 140 u 141 ta' dak ir-Regolament jenhtieg li jiġu emendati skont dan.

- (20) L-Artikolu 141 tar-Regolament Delegat (UE) 2015/2446 jenhtieg li jiġi emendat ukoll biex jiġi ċċarat li l-mezzi tat-trasport li jibbenefikaw minn eżenzjoni totali mid-dazju fuq l-importazzjoni jistgħu jiġu ddikjarati għal dħul temporanju bis-saħħa tal-fatt uniku li l-merkanzija tkun qed taqşam il-fruntiera tat-territorju doganali tal-Unjoni fi kwalunkwe waħda mis-sitwazzjonijiet elenkati fil-punt d) tal-paragrafu 1 ta' dak l-Artikolu. L-istess japplika għall-mezzi tat-trasport li għandhom jiġu rilaxxati għal ċirkolazzjoni libera bħala merkanzija rritornata skont l-Artikolu 203 tal-Kodiċi. Din il-kjarifika hija meħtieġa għal raġunijiet ta' ċertezza legali.
- (21) L-Artikolu 142 tar-Regolament Delegat (UE) 2015/2446 jelenka ċerta merkanzija li ma tistax tiġi ddikjarata verbalment jew f'konformità mal-Artikolu 141 ta' dak ir-Regolament, bħala merkanzija soġġetta għal applikazzjoni għal hlas lura tad-dazju jew ta' imposti oħra. Minn meta jidhlu fis-seħħ ir-regoli l-ġodda dwar it-taxxa fuq il-valur miżjud (VAT) għall-bejgħ mill-bogħod stabbiliti fid-Direttiva tal-Kunsill (UE) 2017/2455, il-VAT se tkun dovuta għall-merkanzija kollha importata fl-Unjoni, irrISPettivament mill-valur tagħha. Konsegwentement, jekk tiġi rritornata tali merkanzija, id-dikjarant għandu jitleb il-hlas lura tal-VAT imposta mar-rilaxx tal-merkanzija għal ċirkolazzjoni libera. F'dawn il-każijiet, id-dikjarant irid jipprovdi evidenza li l-merkanzija ħarġet mit-territorju doganali tal-Unjoni. Sabiex il-piż amministrattiv jinżamm f'livell raġonevoli għal kunsinni ta' valur baxx, jenhtieg li r-riesportazzjoni ta' tali kunsinni tkun permessa minn kwalunkwe att ieħor f'konformità mal-Artikolu 141 tar-Regolament Delegat (UE) 2015/2446, anke jekk tkun giet ippreżentata applikazzjoni għall-hlas lura tal-VAT. Għalhekk jenhtieg li l-Artikolu 142 tar-Regolament Delegat tal-Kummissjoni (UE) 2015/2446 jiġi emendat skont dan.
- (22) Sabiex jiġi ċċarat li l-preżentazzjoni tad-*data* meħtieġa għal rilaxx għal ċirkolazzjoni libera ta' kunsinni ta' valur baxx tista' ssir f'formati elettronici differenti, jenhtieg li t-test tal-Artikolu 143a jiġi modifikat. Barra minn hekk, jenhtieg li tiġi prevista miżura tranżizzjonali għad-dikjarazzjoni ta' kunsinni ta' valur baxx fis-Sistemi Nazzjonali tal-Importazzjoni li għadhom ma ġewx aġġornati f'konformità mal-Kodiċi. Skont l-Artikolu 278(2) tal-Kodiċi u l-Programm ta' Hidma, l-Istati Membri jistgħu jaġġornaw is-Sistemi Nazzjonali tal-Importazzjoni sa tmiem l-2022. B'kuntrast ma' dan, il-miżuri l-ġodda tal-VAT fid-Direttiva (UE) 2017/2455 se jidhlu fis-seħħ qabel id-data. Għalhekk huwa meħtieġ li jiġi previst sett tad-*data* alternattiv għad-dikjarazzjoni doganali elettronika ta' kunsinni ta' valur baxx fis-sistemi elettronici mhux aġġornati li jiffunzjonaw bir-rekwiziti tad-*data* tranżizzjonali. Għaldaqstant, jenhtieg li l-Istati Membri jithallew jipprovdu għall-użu tas-sett tad-*data* tad-dikjarazzjoni simplifikata jew tas-sett tad-*data* tad-dikjarazzjoni doganali standard stabbiliti fir-Regolament

Delegat tal-Kummissjoni (UE) 2016/341¹⁵, minflok id-dikjarazzjoni doganali għal ċerti kunsinni ta' valur baxx stabbilita fl-Artikolu 143a(1) tar-Regolament Delegat (UE) 2015/2446, sakemm is-Sistemi Nazzjonali tal-Importazzjoni jkunu ġew aġġornati.

- (23) L-Artikolu 144 tar-Regolament Delegat (UE) 2015/2446 jistabbilixxi r-regoli għad-dikjarazzjoni doganali għal merkanzija f'kunsinni postali. Dawk ir-regoli jenhtieg li jirriflettu l-bidliet fid-dikjarazzjoni ta' tali merkanzija mid-dhul fis-sehh tad-dispożizzjonijiet rilevanti tad-Direttiva (UE) 2017/2455. Ir-regola li tistabbilixxi min għandu jiġi kkunsidrat bħala debitur u min bħala dikjarant fid-dikjarazzjoni ta' kunsinni postali fil-hin tal-prezentazzjoni jenhtieg li tithassar minhabba li mill-1 ta' Jannar 2021 il-merkanzija f'kunsinni postali b'valur ta' mhux aktar minn EUR 150 trid tiġi ddikjarata permezz ta' dikjarazzjoni tad-dwana elettronika. F'dik id-dikjarazzjoni, id-debitur u d-dikjarant iridu jiġu indikati b'mod ċar. Jenhtieg li tiġi pprovduta miżura tranżizzjonali għad-dikjarazzjoni ta' merkanzija f'kunsinni postali b'valur ta' bejn EUR 150 u EUR 1000 fl-Istati Membri li għadhom ma aġġornawx is-Sistemi Nazzjonali tal-Importazzjoni tagħhom f'konformità mal-Kodiċi. Il-possibbiltà ta' dikjarazzjoni għal rilaxx għal ċirkolazzjoni libera ta' dik id-merkanzija li ssir bil-prezentazzjoni tagħha akkumpanjata minn dikjarazzjoni CN22 jew CN23 sa tmiem il-perjodu għall-aġġornament tas-Sistemi Nazzjonali tal-Importazzjoni, jiġifieri sa tmiem l-2022, jenhtieg li tinzamm peress li l-Istati Membri mhumieq obligati jimplimentaw is-settijiet tad-*data* differenti għad-dikjarazzjonijiet elettroniċi sal-aħhar ta' dak il-perjodu. Għalhekk jenhtieg li l-Artikolu 144 tar-Regolament Delegat tal-Kummissjoni (UE) 2015/2446 jiġi emendat skont dan.
- (24) L-Artikolu 146 tar-Regolament Delegat (UE) 2015/2446 jistabbilixxi l-limiti ta' żmien għall-prezentazzjoni tad-dikjarazzjoni supplimentari msemmija fl-ewwel subparagrafu tal-Artikolu 167(1) tal-Kodiċi. Dawk ir-regoli jenhtieg li jistabbilixxu b'mod aktar ċar l-iskadenzi għall-awtoritajiet doganali biex idahhlu l-ammont tad-dazju fuq l-importazzjoni jew fuq l-esportazzjoni fil-kontijiet f'konformità mal-Artikolu 105(1) tal-Kodiċi u l-limiti ta' żmien għad-dikjaranti biex jipprezentaw it-tipi differenti ta' dikjarazzjoni supplimentari. Għaldaqstant, jenhtieg li jiġi ċċarat li d-dikjarazzjonijiet supplimentari li jkopru dikjarazzjoni simplifikata unika u li jwasslu għal entrata unika fil-kontijiet f'konformità mal-ewwel subparagrafu tal-Artikolu 105(1) tal-Kodiċi huma dikjarazzjonijiet supplimentari ta' natura ġenerali. Id-dikjarazzjonijiet supplimentari ta' natura ġenerali jenhtieg li jiġu prezentati fi żmien għaxart ijiem mir-rilaxx tal-merkanzija. Jenhtieg li jiġi ċċarat ukoll li d-dikjarazzjonijiet supplimentari ta' natura perjodika jew rikapitulattiva jkopru dikjarazzjoni simplifikata waħda jew diversi dikjarazzjonijiet simplifikati mill-istess dikjarant matul perjodu fiss u jagħtu lok għal entrata waħda ta' ammont globali ta' dazju fuq l-importazzjoni f'konformità mat-tieni subparagrafu tal-Artikolu 105(1) tal-Kodiċi. Dawk id-dikjarazzjonijiet jenhtieg li jiġu prezentati fi żmien għaxart ijiem minn wara t-tmiem tal-perjodu li jkopru.
- (25) Sabiex ir-regoli attwali jiġu adattati ahjar għall-htigijiet tal-operaturi ekonomiċi, l-awtoritajiet doganali jenhtieg li jithallew jipprovdu lid-dikjaranti b'limitu ta' żmien itwal biex jipprezentaw id-dikjarazzjoni supplimentari u biex jiksbu d-dokumenti ta' sostenn rilevanti fejn il-prezentazzjoni tad-dikjarazzjoni doganali ma tistax twassal

¹⁵ Ir-Regolament Delegat tal-Kummissjoni (UE) 2016/341 tas-17 ta' Dicembru 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli tranżizzjonali għal ċerti dispożizzjonijiet tal-Kodiċi Doganali tal-Unjoni fejn is-sistemi rilevanti għadhom ma sarux operazzjonali u li jemenda r-Regolament Delegat (UE) 2015/2446 (GU L 69, 15.3.2016, p. 1).

għall-holqien ta' dejn doganali. Il-limitu ta' żmien itwal jenhtieg li jkun sa 120 jum mir-rilaxx tal-merkanzija, fil-każ ta' dikjarazzjonijiet supplimentari ta' natura ġenerali. Barra minn hekk, il-limitu ta' żmien jista' jkun sa sentejn, f'ċirkostanzi eċċezzjonali u debitament ġustifikati, fejn ir-raġunijiet li jippermettu limitu ta' żmien itwal ikunu relatati mal-valur doganali tal-merkanzija. L-Artikolu 146 tar-Regolament Delegat (UE) 2015/2446 u l-Artikolu 147 ta' dak ir-Regolament, li jistabbilixxi l-limitu ta' żmien biex id-dikjarant ikollu fil-pussess tiegħu d-dokumenti ta' sostenn fil-każ ta' dikjarazzjonijiet supplimentari, għalhekk jenhtieg li jiġu emendati skont dan.

- (26) L-Artikolu 163 tar-Regolament Delegat (UE) 2015/2446 jistabbilixxi l-każijiet li fihom dikjarazzjoni doganali għandha titqies bħala applikazzjoni għal awtorizzazzjoni għal proċedura speċjali differenti minn dik tat-tranzitu. Dik id-dispożizzjoni jenhtieg li tinkludi wkoll il-qerda ta' kunsinni b'valur ta' EUR 150 000 jew inqas sabiex jiġu ffaċilitati l-formalitajiet doganali għall-operaturi ekonomiċi f'każijiet bħal dawn. Il-qerda ta' kunsinni jenhtieg li tkun possibbli mingħajr l-użu tas-Sistema tad-Deċizzjonijiet Doganali sabiex l-awtoritajiet doganali jkunu jistgħu jiehdu deċizzjoni dwar l-applikazzjoni fiż-żmien meta l-merkanzija li tkun se tinqered tiġi ddikjarata għall-proċedura doganali. Barra minn hekk, jenhtieg li l-merkanzija sensittiva elenkata fl-Anness 71-02 tar-Regolament Delegat (UE) 2015/2446 tiġi eskluża mill-faċilitazzjoni msemija hawn fuq, sakemm ma tinqeridx u l-valur tal-kunsinna ma jkunx ta' aktar minn EUR 150 000. Għalhekk jenhtieg li l-Artikolu 163 tar-Regolament Delegat tal-Kummissjoni (UE) 2015/2446 jiġi emendat skont dan.
- (27) L-Artikolu 163(2)(g) tar-Regolament Delegat (UE) 2015/2446 jistabbilixxi li dikjarazzjoni doganali ma tistax titqies bħala applikazzjoni għal awtorizzazzjoni għal proċedura speċjali differenti minn dik tat-tranzitu meta jkun applikabbli l-Artikolu 167(1)(f) ta' dak ir-Regolament Delegat. Din id-dispożizzjoni tirreferi għall-ipproċessar ta' merkanzija sensittiva, li diġà hija eskluża mill-kamp ta' applikazzjoni tal-Artikolu 163(1)(c) tar-Regolament Delegat (UE) 2015/2446. Sabiex tiġi evitata din ir-ripetizzjoni, jenhtieg li jithassar l-Artikolu 163(2)(g) tar-Regolament Delegat (UE) 2015/2446.
- (28) L-Artikolu 166(1) tar-Regolament Delegat (UE) 2015/2446 jistabbilixxi li l-kundizzjoni għall-ġħoti ta' awtorizzazzjoni għal proċedura ta' proċessar fl-Artikolu 211(4)(b) tal-Kodiċi, jiġifieri li l-proċedura ma taffettwax b'mod negattiv l-interessi essenzjali tal-produtturi tal-Unjoni (il-kundizzjonijiet ekonomiċi), ma tapplikax għal awtorizzazzjonijiet għal proċessar attiv għajr f'ċerti każijiet, inkluż applikazzjonijiet li jkopru merkanzija soġġetta għal miżuri bħal dazji antidumping jew kompensatorji. Madankollu, tali applikazzjonijiet jenhtieg li jiġu esklużi mill-eżami tal-kundizzjonijiet ekonomiċi, billi daww id-dazji huma maħsuba biex jipproteġu l-interessi essenzjali tal-produtturi tal-Unjoni. Barra minn hekk, l-eżami tal-kundizzjonijiet ekonomiċi mhux ser ikun meħtieġ aktar f'tali każijiet, peress li l-Artikolu 76 tar-Regolament Delegat (UE) 2015/2446 kif emendat minn dan ir-Regolament jipprevedi applikazzjoni awtomatika tad-dazji antidumping u kompensatorji għall-merkanzija li titqiegħed taħt il-proċedura ta' proċessar attiv meta l-proċedura tiġi rilaxxata. Għalhekk jenhtieg li l-Artikolu 166(1) tar-Regolament Delegat (UE) 2015/2446 jiġi emendat skont dan.
- (29) L-Artikolu 168 tar-Regolament Delegat (UE) 2015/2446 jikkonċerna l-kalkolu tal-ammont ta' dazju fuq l-importazzjoni f'ċerti każijiet ta' proċessar attiv. Dik id-dispożizzjoni hija madankollu żejda, minhabba l-emendi tal-Artikoli 76 u 166 ta' dak ir-Regolament Delegat. Skont daww l-emendi, il-kalkolu tad-dazju fuq l-importazzjoni jsir f'konformità mal-Artikolu 86(3) tal-Kodiċi, fil-każijiet imsemmija fl-Artikolu 168

tar-Regolament Delegat (UE) 2015/2446. Barra minn hekk, jekk il-merkanzija tkun soġġetta għall-miżuri ta' politika agrikola jew kummerċjali, il-kundizzjonijiet ekonomiċi jridu jiġu eżaminati skont l-Artikolu 166 tar-Regolament Delegat (UE) 2015/2446 kif emendat minn dan ir-Regolament. Għalhekk jenhtieg li l-Artikolu 168 tar-Regolament Delegat (UE) Nru 2015/2446 jithassar.

- (30) L-Artikolu 177 tar-Regolament Delegat (UE) 2015/2446 jistabbilixxi regoli dwar is-segregazzjoni kontabilistika meta l-merkanzija tal-Unjoni tinhażen flimkien ma' merkanzija mhux tal-Unjoni f'faċilità ta' ħzin għall-ħażna doganali. Sabiex jiġi evitat kwalunkwe użu ħazin possibbli ta' dawk ir-regoli, jenhtieg li l-ħażna ta' merkanzija tal-Unjoni u ta' merkanzija mhux tal-Unjoni flimkien f'faċilità ta' ħzin għall-ħażna doganali (ħzin komuni) tkun permessa biss meta l-oġġetti jkollhom l-istess kodiċi NM, kwalità kummerċjali u karatteristiċi tekniċi. Il-merkanzija soġġetta għal miżuri bħal dazji antidumping jew kompensatorji ma għandhiex tithalla fi ħzin komuni, sakemm ma tkunx saret merkanzija tal-Unjoni wara li tkun ġiet soġġetta għad-dazji antidumping jew kompensatorji rilevanti. Jenhtieg li l-Artikolu 177 tar-Regolament Delegat (UE) 2015/2446 jiġi emendat skont dan.
- (31) Sabiex jiġi ssimplifikat l-użu tal-proċedura ta' dħul temporanju fit-traffiku marittimu internazzjonali, f'żoni tal-fruntiera u fir-rigward ta' ċertu tagħmir pedagogiku, xjentifiku u tekniku, l-applikant u d-detentur tal-proċedura ta' dħul temporanju jenhtieg li eċċezzjonalment jithallew jiġu stabbiliti fit-territorju doganali tal-Unjoni, u ma għandhomx għalfejn jiġu stabbiliti barra dak it-territorju kif mehtieg skont l-Artikolu 250(2)(c) tal-Kodiċi. Jenhtieg li l-Artikoli 220, 224, 227, 229 u 230 tar-Regolament Delegat (UE) 2015/2446 jiġu emendati skont dan.
- (32) Meta merkanzija militari tiġi ddikjarata għal dħul temporanju, din jenhtieg li tibbenefika minn eżenzjoni totali mid-dazju fuq l-importazzjoni u l-perjodu għar-rilaxx jenhtieg li jiġi stabbilit għal 24-il xahar, bil-possibbiltà ta' estensjoni. Għalhekk jenhtieg li jiddaħħal Artikolu 235a ġdid fir-Regolament Delegat (UE) 2015/2446 u jenhtieg li l-Artikolu 237 ta' dak ir-Regolament jiġi emendat skont dan.
- (33) L-Artikolu 245(1) tar-Regolament Delegat (UE) 2015/2446 jistabbilixxi eċċezzjonijiet mir-rekwiżit li tiġi preżentata dikjarazzjoni ta' qabel it-tluq għal merkanzija li tkun se toħroġ minn ċerti territorji tal-Unjoni barra mit-territorju doganali tal-Unjoni. Sabiex tiġi ffaċilitata l-mobbiltà militari, din l-eċċezzjoni jenhtieg li tiġi estiża għal merkanzija trasportata koperta minn formola 302 tan-NATO jew minn formola 302 tal-UE. Barra minn hekk, wara l-inkluzjoni ta' Campione d'Italia u tal-ilmijiet Taljani tal-Lag ta' Lugano fit-territorju doganali tal-Unjoni, jenhtieg li dik l-eċċezzjoni ma tibqax tirreferi aktar għal Campione d'Italia u għall-ilmijiet Taljani tal-Lag ta' Lugano. Għalhekk jenhtieg li l-punti (i) u (p) tal-Artikolu 245(1) tar-Regolament Delegat (UE) 2015/2446 jiġu emendati skont dan.
- (34) L-Artikolu 248 tar-Regolament Delegat (UE) 2015/2446 jenhtieg li jiġi emendat biex jiġi ċċarat li l-uffiċċju doganali tal-esportazzjoni jrid jinvalida d-dikjarazzjoni tal-esportazzjoni u jrid jinvalida ċ-ċertifikazzjoni rilevanti tal-ħruġ tal-merkanzija, meta l-uffiċċju doganali tal-ħruġ ikun informa li operazzjoni tat-trasport li kellha tintemm barra mit-territorju doganali tal-Unjoni tkun se tintemm fih.
- (35) L-Anness 71-03 tar-Regolament Delegat (UE) 2015/2446 jipprevedi lista ta' forum abitwali ta' ġestjoni għall-finijiet ta' merkanzija li titqiegħed taħt il-proċedura ta' proċessar skont l-Artikolu 220 tal-Kodiċi. Sabiex jiġi evitat l-użu ħazin ta' forum abitwali ta' ġestjoni biex jinkisbu vantaġġi mhux ġustifikati fir-rigward tad-dazju, dak l-Anness jenhtieg li jiġi emendat skont dan.

- (36) Il-punt 7 tal-Anness 71-04 tar-Regolament Delegat (UE) 2015/2446 jistabbilixxi l-kundizzjonijiet li skonthom l-użu tal-ekwivalenza huwa permess abbażi tal-arrangamenti ta' proċessar attiv fir-rigward tal-ħalib u l-prodotti tal-ħalib. Il-kundizzjonijiet jikkonċernaw il-piż tal-komponenti differenti ta' dawn il-prodotti, jiġifieri l-materja niexfa, ix-xaħam u l-proteina. Sabiex jiġu ssimplifikati daww id-dispożizzjonijiet, sabiex il-ħalib u l-prodotti tal-ħalib ikunu soġġetti għar-regoli ġenerali dwar l-ekwivalenza stabbiliti fit-tielet subparagrafu tal-Artikolu 223(1) tal-Kodiċi, l-Anness 71-04 tar-Regolament Delegat (UE) 2015/2446 jenħtieġ li jiġi emendat skont dan.
- (37) L-Anness 71-05 tar-Regolament Delegat (UE) 2015/2446 jelenka l-elementi tad-*data* li jridu jsiru disponibbli għall-iskambju standardizzati ta' informazzjoni bejn l-awtoritajiet doganali fil-kuntest tal-proċeduri ta' proċessar. Jenħtieġ li jiġi ċċarat li xi elementi tad-*data* jistgħu jiġu espressi f'unitajiet ta' kejl differenti minn kilogrammi u f'muniti oħra differenti mill-euro minħabba li, għall-kuntrarju ta' dispożizzjonijiet oħra dwar elementi tad-*data* li għandhom jiġu pprovduti mill-operaturi ekonomiċi, l-Artikoli 176, 181 u l-Anness 71-05 ma jsemmux din il-possibbiltà b'mod esplicitu. Jenħtieġ li jkun possibbli wkoll li d-dikjarazzjoni doganali titqies bħala applikazzjoni għal awtorizzazzjoni għal proċessar attiv jew passiv skont l-Artikolu 163 tar-Regolament Delegat (UE) 2015/2446. Fl-aħħar nett, jenħtieġ li jiżdied element tad-*data* gdid fit-Taqsima B fir-rigward tad-*data* li fiha ggarab id-dejn doganali jew li fiha ġew applikati miżuri ta' politika kummerċjali possibbli, peress li dan huwa element tad-*data* rilevanti li għandu jiġi skambjat mill-awtoritajiet doganali meta jużaw is-sistema INF. Jenħtieġ li l-Anness 71-05 tar-Regolament Delegat (UE) 2015/2446 jiġi emendat skont dan.
- (38) Jenħtieġ li r-Regolament Delegat (UE) 2016/341 jiġi emendat ukoll biex jirrifletti ċerti bidliet f'leġislazzjoni oħra tal-Unjoni. L-ewwel nett, l-introduzzjoni tal-obbligu ta' rapportar tal-Istati Membri dwar il-progress tas-sistemi elettronici fl-Artikolu 278a tal-Kodiċi huwa aktar strett mill-obbligu ta' rapportar stabbilit fl-Artikolu 56(2) tar-Regolament Delegat (UE) 2016/341, u għalhekk dan tal-aħħar jenħtieġ li jithassar. It-tieni nett, l-Anness 1 tar-Regolament Delegat (UE) 2016/341, li jistabbilixxi r-rekwiżiti komuni tad-*data* għad-dikjarazzjonijiet, għan-notifiki u għall-prova tal-istatus tal-Unjoni li japplikaw sakemm jiġu implimentati s-sistemi elettronici tal-Kodiċi, jenħtieġ li jirrifletti d-Deċiżjoni tal-Kummissjoni fil-Programm ta' Hidma aġġornat għall-użu tas-sistema ICS2 fi tliet haġġiet. Dak l-Anness jenħtieġ li jirreferi esklużivament għall-Annessi ta' dak ir-Regolament Delegat li jipprovdu r-rekwiżiti tad-*data* għall-perjodu ta' tranżizzjoni iżda ma għandux jirreferi għall-Anness B tar-Regolament Delegat (UE) 2015/2446, peress li dan mhux applikabbli matul it-tranżizzjoni. Fl-aħħar nett, wara l-inkluzjoni tad-definizzjoni ta' kunsinna express u ta' trasportatur express fl-Artikolu 1 tar-Regolament Delegat (UE) 2015/2446, id-definizzjoni ta' kunsinna express fl-Anness 9 tar-Regolament Delegat (UE) 2016/341 jenħtieġ li tithassar biex tiġi evitata l-konfużjoni.
- (39) L-Artikolu 128a tar-Regolament Delegat (UE) 2015/2446 jenħtieġ li jiġi kkoreġut biex jiġu ċċarati l-istruzzjonijiet dwar it-timbru u l-firma ta' ċerti provi tal-istatus tal-unjoni. L-ewwel nett, xi struzzjonijiet huma duplikati u għalhekk jenħtieġ li jithassar sett wieħed minn dawn l-istruzzjonijiet. It-tieni nett, jenħtieġ li tiżdied ir-referenza għal timbru speċjali deskritt fil-Parti II, il-Kapitolu II tal-Anness 72-04 tar-Regolament ta' Implimentazzjoni (UE) 2015/2447. It-tielet nett, l-emittenti awtorizzati u l-kunsinnaturi awtorizzati huma żewġ awtorizzazzjonijiet distinti u d-dispożizzjoni tirreferi b'mod żbaljat għall-kunsinnaturi awtorizzati fil-kuntest ta' awtorizzazzjonijiet

għall-hruġ tal-prova. Id-dispożizzjoni jenhtieg li tirreferi għal “emittent awtorizzat” minflok “kunsinnatur awtorizzat”, fil-lingwi kollha.

- (40) Ir-referenza fl-Artikolu 150 tar-Regolament Delegat (UE) 2015/2446 għall-Artikolu 138 tad-Direttiva tal-Kunsill 2006/112/KE¹⁶ mhijiex korretta u jenhtieg li tigi sostitwita b'referenza għall-Artikolu 143(1) ta' dik id-Direttiva, billi dak l-Artikolu huwa dak li jipprevedi l-eżenzjoni applikabbli mill-VAT.
- (41) Il-possibbiltà li ssir dikjarazzjoni ta' organi u ta' tessuti oħra tal-bniedem jew tal-annimali jew ta' demm tal-bniedem li jkun xieraq għal trapjanti, impjantazzjonijiet jew trasfuzjonijiet permanenti f'każ ta' emergenza, permezz ta' kwalunkwe att ieħor, jenhtieg li tapplika b'mod retroattiv mill-15 ta' Marzu 2020 biex tigi ffaċilitata l-importazzjoni ta' din il-merkanzija waqt il-kriżi li giet iġġenerata mill-coronavirus,

ADOTTAT DAN IR-REGOLAMENT:

Artikolu 1

Emendi għar-Regolament Delegat (UE) 2015/2446

Ir-Regolament Delegat (UE) 2015/2446 huwa emendat kif ġej:

- (1) L-Artikolu 1 huwa emendat kif ġej:
- (a) il-punt 15 huwa sostitwit b'dan li ġej:
- “(15) “uffiċċju doganali tal-ewwel dħul” tfisser l-uffiċċju doganali li jkun kompetenti għas-sorveljanza doganali fil-post fejn il-mezz tat-trasport li jkun qed iġġorr il-merkanzija jasal, jew, fejn applikabbli, ikun maħsub li jasal, fit-territorju doganali tal-Unjoni minn territorju barra minn dak it-territorju;”;
- (b) jiżdiedu l-punti li ġejjin:
- “(46) “kunsinna express” tfisser merkanzija individwali trasportata minn trasportatur speċifiku jew taħt ir-responsabbiltà tiegħu;
- (47) “trasportatur express” tfisser operatur li jipprovdi servizzi integrati ta' ġbir, trasport, żdoganar u konsenja rapidi / definiti fil-hin ta' pakkett(i) waqt li jsegwi fejn jinsab(u), u jżomm kontroll fuq, tali oġġetti tul il-provvista tas-servizz;
- (48) “valur intrinsiku” tfisser
- (a) għall-merkanzija kummerċjali: il-prezz tal-merkanzija stess meta tinbiegħ għall-esportazzjoni għat-territorju doganali tal-Unjoni, esklużi l-kostijiet tat-trasport u tal-assigurazzjoni, sakemm dawn ma jkunux inklużi fil-prezz u mhux indikati separatament fuq il-fattura, u kwalunkwe taxxa jew imposta oħra kif verifikabbli mill-awtoritajiet doganali minn kwalunkwe dokument(i) rilevanti;
- (b) għall-merkanzija ta' natura mhux kummerċjali: il-prezz li kieku kien jithallas għall-merkanzija stess kieku ma nbegħitx għall-esportazzjoni għat-territorju doganali tal-Unjoni;

¹⁶ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

(49) “merkanzija li tkun se tiġi trasportata jew użata fil-kuntest ta’ attivitajiet militari” tfisser kwalunkwe merkanzija li tkun se tiġi trasportata jew użata:

(a) f’attivitajiet organizzati minn jew taħt il-kontroll tal-awtoritajiet militari rilevanti ta’ Stat Membru wiehed jew aktar jew ta’ pajjiż terz li miegħu Stat Membru wiehed jew aktar ikunu kkonkludew ftehim biex iwettqu attivitajiet militari fi ħdan it-territorju doganali tal-Unjoni; jew

(b) fil-kuntest ta’ kwalunkwe attività militari mwettqa:

- skont il-Politika ta’ Sigurtà u ta’ Difiza Komuni tal-Unjoni Ewropea (PSDK); jew
- skont it-Trattat tal-Atlantiku tat-Tramuntana, iffirmat f’Washington D.C. fl-4 ta’ April 1949.

(50) “Formola 302 tan-NATO” tfisser dokument għall-finijiet doganali kif previst fil-proċeduri rilevanti li jimplimentaw il-Ftehim bejn il-Partijiet għat-Trattat tal-Atlantiku tat-Tramuntana rigward l-Istatus tal-Forzi tagħhom, iffirmat f’Londra fid-19 ta’ Ġunju 1951;

(51) “Formola 302 tal-UE” tfisser dokument għall-finijiet doganali stabbilit fl-Anness 52-01 u mahruġ minn jew f’isem l-awtoritajiet militari nazzjonali kompetenti ta’ Stat Membru għall-merkanzija li tkun se tiġi trasportata jew użata fil-kuntest ta’ attivitajiet militari;

(52) “skart minn bastimenti” tfisser skart minn bastimenti skont it-tifsira tal-punt 3 tal-Artikolu 2 tad-Direttiva (UE) 2019/883 tal-Parlament Ewropew u tal-Kunsill*;

(53) “Single Window Nazzjonali marittima” tfisser Single Window Nazzjonali marittima fis-sens tal-punt 3 tal-Artikolu 2 tar-Regolament (UE) 2019/1239 tal-Parlament Ewropew u tal-Kunsill**.

* Id-Direttiva (UE) 2019/883 tal-Parlament Ewropew u tal-Kunsill tas-17 ta’ April 2019 dwar il-faċilitajiet tal-akkoljenza fil-portijiet għall-konsenja ta’ skart minn bastimenti, li temenda d-Direttiva 2010/65/UE u li tħassar id-Direttiva 2000/59/KE (ĠU L 151, 7.6.2019, p. 116).

** Ir-Regolament (UE) 2019/1239 tal-Parlament Ewropew u tal-Kunsill tal-20 ta’ Ġunju 2019 li jistabbilixxi sistema ta’ Single Window Marittima Ewropea u li jhassar id-Direttiva 2010/65/UE (ĠU L 198, 25.7.2019, p. 64).”.

(2) Fl-Artikolu 6(1), il-punt (a) huwa sostitwit b’dan li ġej:

“(a) it-tali reġistrazzjoni tkun meħtieġa mil-leġislazzjoni tal-Unjoni jew mil-leġislazzjoni ta’ Stat Membru;”.

(3) Fl-Artikolu 13, il-paragrafu 4 huwa sostitwit b’dan li ġej:

“4. Meta jkun hemm raġunijiet serji għaliex wiehed jissuspetta li hemm ksur tal-leġislazzjoni doganali jew fiskali u l-awtoritajiet doganali u fiskali jagħmlu investigazzjonijiet abbazi ta’ dawk ir-raġunijiet, il-limitu ta’ żmien għat-tehid tad-deċiżjoni għandu jiġi estiż biż-żmien meħtieġ sabiex jitlestew dawk l-investigazzjonijiet. Dik l-estensjoni ma għandhiex tkun ta’ iktar minn disa’ xhur. Sakemm dan ma jkunx ta’ xkiel għall-investigazzjonijiet, l-applikant għandu jiġi mgħarraf dwar l-estensjoni.”.

(4) Fl-Artikolu 17(1), it-tieni subparagrafu huwa sostitwit b’dan li ġej:

“Madankollu, meta l-awtorità doganali tqis li d-detentur tad-deċiżjoni ma jistax jissodisfa l-kriterji stabbiliti fl-Artikolu 39(a) tal-Kodiċi, id-deċiżjoni għandha tigi sospiza sakemm jiġi stabbilit jekk twettaqx ksur serju jew ksur ripetut, inkluż reat kriminali serju, minn xi waħda mill-persuni li ġejjin:

(a) id-detentur tad-deċiżjoni;

(b) il-persuna inkarigata mill-kumpanija li hija d-detentur tad-deċiżjoni kkonċernat jew li teżercita l-kontroll fuq il-ġestjoni tiegħu;

(c) il-persuna responsabbli mill-kwistjonijiet doganali fil-kumpanija li hija d-detentur tad-deċiżjoni kkonċernat.”.

(5) L-Artikolu 76 huwa sostitwit b’dan li ġej:

“Artikolu 76

Deroga għall-kalkolu tal-ammont tad-dazju tal-importazzjoni fuq prodotti pproċessati li jirriżultaw minn proċessar attiv

(l-Artikolu 86(3) u 86(4) tal-Kodiċi)

1. L-Artikolu 86(3) tal-Kodiċi għandu japplika mingħajr ma ssir talba mingħand id-dikjarant meta jkunu ssodisfati l-kundizzjonijiet kollha li ġejjin:

(a) il-prodotti pproċessati li jirriżultaw mill-proċedura ta’ proċessar attiv huma importati b’mod dirett jew indirett mid-detentur rilevanti tal-awtorizzazzjoni fi żmien perjodu ta’ sena wara r-riesportazzjoni tagħhom;

(b) fi żmien l-aċċettazzjoni tad-dikjarazzjoni doganali sabiex il-merkanzija titqiegħed taħt il-proċedura ta’ proċessar attiv, il-merkanzija tkun giet soġġetta għal miżura ta’ politika agrikola jew kummerċjali, għal dazju anti-dumping provviżorju jew definittiv, għal dazju kompensatorju, għal miżura ta’ salvagwardja jew għal dazju addizzjonali li jirriżulta minn sospensjoni ta’ konċessjonijiet li kieku din giet iddikjarata għal rilaxx għal ċirkolazzjoni libera;

(c) ma kien hemm bżonn issir ebda analiżi tal-kundizzjonijiet ekonomiċi f’konformità mal-Artikolu 166.

2. L-Artikolu 86(3) tal-Kodiċi għandu japplika wkoll mingħajr talba mid-dikjarant meta l-prodotti pproċessati jkunu nkisbu minn merkanzija li titqiegħed taħt il-proċedura ta’ proċessar attiv li, fil-hin tal-aċċettazzjoni tal-ewwel dikjarazzjoni doganali għat-tqegħid tal-merkanzija taħt il-proċedura ta’ proċessar attiv, tkun giet soġġetta għal dazju anti-dumping provviżorju jew definittiv, għal dazju kompensatorju, għal miżura ta’ salvagwardja jew għal dazju addizzjonali li jirriżulta minn sospensjoni ta’ konċessjonijiet li kieku din giet iddikjarata għal rilaxx għal ċirkolazzjoni libera u l-każ ma jkunx kopert mill-Artikolu 167(1)(h), (i), (m) jew (p) ta’ dan ir-Regolament.

3. Il-paragrafi 1 u 2 ma għandhomx japplikaw meta l-merkanzija mqiegħda taħt il-proċedura ta’ proċessar attiv ma tibqax soġġetta għal dazju anti-dumping provviżorju jew definittiv, għal dazju kompensatorju, għal miżura ta’ salvagwardja jew għal dazju addizzjonali li jirriżulta minn sospensjoni ta’ konċessjonijiet fil-hin meta jiġġarrab dejn doganali għall-prodotti pproċessati.

4. Il-paragrafu 2 ma għandux japplika għal merkanzija ddikjarata għal proċessar attiv sa mhux aktar tard minn... [data: sena wara d-dhul fis-seħh ta' dan ir-Regolament] jekk dik il-merkanzija tkun koperta minn awtorizzazzjoni li tkun inghatat qabel ... [id-data tad-dhul fis-seħh ta' dan ir-Regolament].”

(6) L-Artikolu 104 huwa emendat kif ġej:

(a) il-paragrafu 1 huwa emendat kif ġej:

(i) il-punti (f), (h) u (m) huma sostitwiti b'dan li ġej:

“(f) il-merkanzija msemija fl-Artikolu 138(b) sa (d) u (h) jew fl-Artikolu 139(1) li tkun meqjusa ddikjarata f'konformità mal-Artikolu 141 diment li ma tiġix trasportata skont kuntratt ta' trasport;”;

“(h) merkanzija trasportata jew użata fil-kuntest ta' attivitajiet militari koperta minn formola 302 tan-NATO jew minn formola 302 tal-UE;”;

“(m) merkanzija miġjuba fit-territorju doganali tal-Unjoni minn Ceuta u Melilla, Ġibiltà, Heligoland, ir-Repubblika ta' San Marino, l-Istat tal-Belt tal-Vatikan jew il-muniċipalità ta' Livigno;”;

(ii) jiżdied il-punt li ġej:

“(q) skart minn bastimenti, bil-kundizzjoni li n-notifika bil-quddiem dwar l-iskart kif imsemmi fl-Artikolu 6 tad-Direttiva (UE) 2019/883 tkun saret fis-Single Window Nazzjonali marittima jew permezz ta' kanali ta' rapportar ohrajn aċċettabbli għall-awtoritajiet kompetenti, inkluż għad-dwana.”;

(b) il-paragrafu 2 huwa sostitwit b'dan li ġej:

“2. Il-preżentazzjoni ta' dikjarazzjoni fil-qosor tad-dhul għandha tiġi rinunzjata fir-rigward tal-merkanzija f'kunsinni postali, kif ġej:

(a) meta l-kunsinni postali jiġu trasportati bl-ajru u jkollhom Stat Membru bħala d-destinazzjoni finali, sad-data stabbilita f'konformità mal-Anness tad-Deċiżjoni ta' Implimentazzjoni tal-Kummissjoni (UE) 2019/2151* għall-użu tal-harga 1 tas-sistema msemija fl-Artikolu 182(1) tar-Regolament ta' Implimentazzjoni (UE) 2015/2447;

(b) meta l-kunsinni postali jiġu trasportati bl-ajru u jkollhom pajjiż jew territorju terz bħala d-destinazzjoni finali, sad-data stabbilita f'konformità mal-Anness tad-Deċiżjoni ta' Implimentazzjoni (UE) 2019/2151 għall-użu tal-harga 2 tas-sistema msemija fl-Artikolu 182(1) tar-Regolament ta' Implimentazzjoni (UE) 2015/2447;

(c) meta l-kunsinni postali jiġu trasportati bil-baħar, bit-triq jew bil-ferrovija, sad-data stabbilita f'konformità mal-Anness tad-Deċiżjoni ta' Implimentazzjoni (UE) 2019/2151 għall-użu tal-harga 3 tas-sistema msemija fl-Artikolu 182(1) tar-Regolament ta' Implimentazzjoni (UE) 2015/2447.

* Id-Deċiżjoni ta' Implimentazzjoni tal-Kummissjoni (UE) 2019/2151 tat-13 ta' Diċembru 2019 li tistabbilixxi Programm ta' Hidma relatat mal-iżvilupp u t-tnedija tas-sistemi elettronici previsti fil-Kodiċi Doganali tal-Unjoni (ĠU L 325, 16.12.2019, p. 168).”;

(c) il-paragrafu 3 jithassar;

(d) il-paragrafu 4 huwa sostitwit b'dan li ġej:

“4. Il-preżentazzjoni ta’ dikjarazzjoni fil-qosor tad-dhul għandha tigi rinunzjata fir-rigward ta’ merkanzija f’kunsinna li l-valur intrinsiku tagħha ma jkunx ta’ aktar minn EUR 22, diment li l-awtoritajiet doganali jaċċettaw, bil-qbil tal-operatur ekonomiku, li jwettqu analiżi tar-riskji bl-użu tal-informazzjoni li tinsab fis-sistema, jew provduta minnha, użata mill-operatur ekonomiku, kif ġej:

(a) meta l-merkanzija tkun f’kunsinni express li jiġu trasportati bl-ajru, sad-data stabbilita f’konformità mal-Anness tad-Deċiżjoni ta’ Implimentazzjoni (UE) 2019/2151 għall-użu tal-ħarġa 1 tas-sistema msemija fl-Artikolu 182(1) tar-Regolament ta’ Implimentazzjoni (UE) 2015/2447;

(b) meta l-merkanzija tigi trasportata bl-ajru f’kunsinni differenti minn kunsinni postali jew express, sad-data stabbilita f’konformità mal-Anness tad-Deċiżjoni ta’ Implimentazzjoni (UE) 2019/2151 għall-użu tal-ħarġa 2 tas-sistema msemija fl-Artikolu 182(1) tar-Regolament ta’ Implimentazzjoni (UE) 2015/2447;

(c) meta l-merkanzija tigi trasportata bil-baħar, bil-passaġġi fuq l-ilma interni, bit-triq jew bil-ferrovija, sad-data stabbilita f’konformità mal-Anness tad-Deċiżjoni ta’ Implimentazzjoni (UE) 2019/2151 għall-użu tal-ħarġa 3 tas-sistema msemija fl-Artikolu 182(1) tar-Regolament ta’ Implimentazzjoni (UE) 2015/2447.”.

(7) L-Artikolu 106 huwa sostitwit b’dan li ġej:

“Artikolu 106

Limiti ta’ żmien għall-preżentazzjoni ta’ dikjarazzjoni fil-qosor tad-dhul fil-każ ta’ trasport bl-ajru

(l-Artikoli 127(2)(b), (3), (6) u (7) tal-Kodiċi)

1. Meta l-merkanzija tiddaħħal fit-territorju doganali tal-Unjoni bl-ajru, id-dettalji shah tad-dikjarazzjoni fil-qosor tad-dhul għandhom jiġu preżentati malajr kemm jista’ jkun u, fi kwalunkwe każ, fil-limiti ta’ żmien li ġejjin:

(a) għal titjiriet ta’ inqas minn erba’ sigħat, mhux iktar tard mill-hin tat-tluq attwali tal-inġenju tal-ajru;

(b) għal titjiriet oħra, mhux iktar tard minn erba’ sigħat qabel il-wasla tal-inġenju tal-ajru fl-ewwel ajruport tat-territorju doganali tal-Unjoni.

2. Mid-data stabbilita f’konformità mal-Anness tad-Deċiżjoni ta’ Implimentazzjoni (UE) 2019/2151 għall-użu tal-ħarġa 1 tas-sistema msemija fl-Artikolu 182(1) tar-Regolament ta’ Implimentazzjoni (UE) 2015/2447, l-operaturi postali u t-trasportaturi express għandhom jippreżentaw, f’konformità mal-Artikolu 183 tar-Regolament ta’ Implimentazzjoni (UE) 2015/2447, mill-inqas is-sett tad-*data* tad-dikjarazzjoni fil-qosor tad-dhul malajr kemm jista’ jkun u mhux aktar tard minn meta l-merkanzija titgħabba fuq l-inġenju tal-ajru li fuqu tkun se tiddaħħal fit-territorju doganali tal-Unjoni.

2a. Mid-data stabbilita f’konformità mal-Anness tad-Deċiżjoni ta’ Implimentazzjoni (UE) 2019/2151 għall-użu tal-ħarġa 2 tas-sistema msemija fl-Artikolu 182(1) tar-Regolament ta’ Implimentazzjoni (UE) 2015/2447, l-operaturi ekonomiċi minbarra l-operaturi postali u t-trasportaturi express għandhom jippreżentaw mill-inqas is-sett

tad-*data* tad-dikjarazzjoni fil-qosor tad-dhul malajr kemm jista' jkun u mhux aktar tard minn meta l-merkanzija titgħabba fuq l-inġenju tal-ajru li fuqu tkun se tiddaħhal fit-territorju doganali tal-Unjoni.

3. Mid-*data* stabbilita f'konformità mal-Anness tad-Deciżjoni ta' Implimentazzjoni (UE) 2019/2151 għall-użu tal-*hargha* 2 tas-sistema msemija fl-Artikolu 182(1) tar-Regolament ta' Implimentazzjoni (UE) 2015/2447, meta jkun gie pprovdut biss is-sett tad-*data* minimu tad-dikjarazzjoni fil-qosor tad-dhul fil-limiti ta' żmien imsemmija fil-paragrafi 2 u 2a, id-dettalji l-oħra għandhom jiġu pprovduti fil-limiti ta' żmien speċifikati fil-paragrafu 1.

4. Sad-*data* stabbilita f'konformità mal-Anness tad-Deciżjoni ta' Implimentazzjoni (UE) 2019/2151 għall-użu tal-*hargha* 2 tas-sistema msemija fl-Artikolu 182(1) tar-Regolament ta' Implimentazzjoni (UE) 2015/2447, is-sett tad-*data* minimu tad-dikjarazzjoni fil-qosor tad-dhul ipprezentata f'konformità mal-paragrafu 2 għandu jittqies bħala d-dikjarazzjoni fil-qosor tad-dhul shiha għal merkanzija f'kunsinni postali li jkollha Stat Membru bħala d-destinazzjoni finali u għal merkanzija f'kunsinni express b'valur intrinsiku ta' mhux aktar minn EUR 22. ”.

(8) L-Artikolu 112 huwa emendat kif ġej:

(a) il-paragrafu 2 jithassar;

(b) il-paragrafu 3 huwa sostitwit b'dan li ġej:

“3. Sad-*data* stabbilita f'konformità mal-Anness tad-Deciżjoni ta' Implimentazzjoni (UE) 2019/2151 għall-użu tal-*hargha* 3 tas-sistema msemija fl-Artikolu 182(1) tar-Regolament ta' Implimentazzjoni (UE) 2015/2447, il-paragrafu 1 ta' dan l-Artikolu ma għandux ikun applikabbli.”.

(9) L-Artikolu 113 huwa emendat kif ġej:

(a) il-paragrafi 2 u 3 jithassru;

(b) il-paragrafu 4 huwa sostitwit b'dan li ġej:

“4. Sad-*data* stabbilita f'konformità mal-Anness tad-Deciżjoni ta' Implimentazzjoni (UE) 2019/2151 għall-użu tal-*hargha* 2 tas-sistema msemija fl-Artikolu 182(1) tar-Regolament ta' Implimentazzjoni (UE) 2015/2447, il-paragrafu 1 ta' dan l-Artikolu ma għandux ikun applikabbli.”.

(10) Fit-Titolu IV, il-Kapitolu 1, jiżdied l-Artikolu 113a li ġej:

“Artikolu 113a

Forniment tad-dettalji tad-dikjarazzjoni fil-qosor tad-dhul minn persuni oħra

(l-Artikolu 127(6) tal-Kodiċi)

1. Kull persuna li tissottometti d-dettalji msemija fl-Artikolu 127(5) tal-Kodiċi għandha tkun responsabbli għad-dettalji li hu/hi jkun/tkun issottometta/issottomettiet f'konformità mal-Artikolu 15(2)(a) u (b) tal-Kodiċi.

2. Mid-*data* stabbilita f'konformità mal-Anness tad-Deciżjoni ta' Implimentazzjoni (UE) 2019/2151 għall-użu tal-*hargha* 2 tas-sistema msemija fl-Artikolu 182(1) tar-Regolament ta' Implimentazzjoni (UE) 2015/2447, meta l-operatur postali ma jagħmilx id-dettalji mehtieġa għad-dikjarazzjoni fil-qosor tad-dhul ta' kunsinni

postali disponibbli għal trasportatur li huwa obligat li jippreżenta l-bqija tad-dettalji tad-dikjarazzjoni permezz ta' dik is-sistema, l-operatur postali tad-destinazzjoni, jekk il-merkanzija tiġi kkunsinnata fl-Unjoni, jew l-operatur postali tal-Istat Membru tal-ewwel dħul, jekk il-merkanzija tkun fi tranżitu fl-Unjoni, għandu jipprovdi dawk id-dettalji lill-uffiċċju doganali tal-ewwel dħul f'konformità mal-Artikolu 127(6) tal-Kodiċi.

3. Mid-data stabbilita f'konformità mal-Anness tad-Deċiżjoni ta' Implimentazzjoni (UE) 2019/2151 għall-użu tal-ħarġa 2 tas-sistema msemmija fl-Artikolu 182(1) tar-Regolament ta' Implimentazzjoni (UE) 2015/2447, meta t-trasportatur express ma jagħmilx id-dettalji meħtieġa għad-dikjarazzjoni fil-qosor tad-dħul ta' kunsinni express trasportati bl-ajru disponibbli għat-trasportatur, it-trasportatur express għandu jipprovdi dawk id-dettalji lill-uffiċċju doganali tal-ewwel dħul f'konformità mal-Artikolu 127(6) tal-Kodiċi.”.

- (11) L-Artikolu 127 huwa sostitwit b'dan li ġej:

“Artikolu 127

Prova tal-istatus doganali tal-merkanzija tal-Unjoni f'carnets TIR jew ATA jew f'formoli 302 tan-NATO jew formoli 302 tal-UE

(l-Artikolu 6(3)(a) tal-Kodiċi)

Meta l-merkanzija tal-Unjoni tiġi trasportata f'konformità mal-Konvenzjoni TIR, il-Konvenzjoni ATA jew il-Konvenzjoni ta' Istanbul, jew koperta minn formola 302 tan-NATO jew minn formola 302 tal-UE, il-prova tal-istatus doganali ta' merkanzija tal-Unjoni tista' tiġi preżentata b'mezzi differenti minn tekniki ta' proċessar elettroniku tad-*data*.”.

- (12) Fl-Artikolu 128d(1), is-sentenza introduttorja hija sostitwita b'dan li ġej:

“1. L-awtorizzazzjoni msemmija fl-Artikolu 128c għandha tingħata biss lil kumpanniji ta' trasport internazzjonali bil-baħar li jissodisfaw il-kundizzjonijiet li ġejjin.”.

- (13) L-Artikolu 138 huwa emendat kif ġej:

(a) il-punt (f) huwa sostitwit b'dan li ġej:

“(f) sad-data stabbilita f'konformità mal-Anness tad-Deċiżjoni ta' Implimentazzjoni (UE) 2019/2151 għall-użu tal-ħarġa 1 tas-sistema msemmija fl-Artikolu 182(1) tar-Regolament ta' Implimentazzjoni (UE) 2015/2447, il-merkanzija f'kunsinna postali, li tibbenefika minn eżenzjoni mid-dazju tal-importazzjoni skont l-Artikolu 23(1) jew l-Artikolu 25(1) tar-Regolament (KE) Nru 1186/2009.”;

(b) jiżdiedu l-punti li ġejjin:

“(g) sad-data li tippreċedi d-data stabbilita fir-raba' subparagrafu tal-Artikolu 4(1) tad-Direttiva (UE) 2017/2455, il-merkanzija li l-valur intrinsiku tagħha ma jkunx ta' aktar minn EUR 22;

(h) organi u tessuti oħra tal-bniedem jew tal-annimali jew demm tal-bniedem li jkun xieraq għal trapjanti, impjantazzjonijiet jew trasfużjonijiet permanenti, f'każ ta' emerġenza;”;

(c) jiżdiedu l-punti li ġejjin:

“(i) il-merkanzija koperta minn formola 302 tal-UE jew minn formola 302 tan-NATO li tibbenefika minn eżenzjoni mid-dazju fuq l-importazzjoni bhala merkanzija rritornata f’konformità mal-Artikolu 203 tal-Kodiċi;

(j) skart minn bastimenti, bil-kundizzjoni li n-notifika bil-quddiem dwar l-iskart kif imsemmi fl-Artikolu 6 tad-Direttiva (UE) 2019/883 tkun saret fis-Single Window Nazzjonali marittima jew permezz ta’ kanali ta’ rapportar oħrajn aċċettabbli għall-awtoritajiet kompetenti, inkluż għad-dwana.”;

(d) it-tieni paragrafu jithassar.

(14) L-Artikolu 139 huwa emendat kif ġej:

(a) jiddaħhal it-titolu li ġej:

“Merkanzija li titqies li hija ddikjarata għal dhul temporanju, tranżitu u riesportazzjoni f’konformità mal-Artikolu 141

(l-Artikolu 158(2) tal-Kodiċi)”;

(b) jiżdiedu l-paragrafi li ġejjin:

“3. Meta ma tkunx iddikjarata permezz ta’ mezzi oħra, il-merkanzija koperta minn formola 302 tan-NATO jew minn formola 302 tal-UE għandha titqies li hija ddikjarata għal dhul temporanju f’konformità mal-Artikolu 141.

4. Meta ma tkunx ġiet iddikjarata permezz ta’ mezzi oħra, il-merkanzija koperta minn formola 302 tan-NATO jew minn formola 302 tal-UE għandha titqies li hija ddikjarata għar-riesportazzjoni f’konformità mal-Artikolu 141.

5. Meta ma tkunx ġiet iddikjarata permezz ta’ mezzi oħra, il-merkanzija koperta minn formola 302 tal-UE għandha titqies li hija ddikjarata għal tranżitu f’konformità mal-Artikolu 141.”.

(15) Fl-Artikolu 140(1) jiżdiedu l-punti li ġejjin:

“(c) oġġetti ta’ korrisondenza;

(d) merkanzija f’kunsinna postali jew express li l-valur tagħha ma jkunx ta’ aktar minn EUR 1 000 u li mhix soġġetta għad-dazju fuq l-esportazzjoni;

(e) organi u tessuti oħra tal-bniedem jew tal-annimali jew demm tal-bniedem li jkun xieraq għal trapjanti, impjantazzjonijiet jew trasfużjonijiet permanenti, f’każ ta’ emerġenza;

(f) merkanzija koperta minn formola 302 tan-NATO jew minn formola 302 tal-UE.”.

(16) L-Artikolu 141 huwa emendat kif ġej:

(a) it-titolu huwa sostitwit b’dan li ġej:

“Atti meqjusa bhala dikjarazzjoni doganali jew dikjarazzjoni ta’ riesportazzjoni

(l-Artikolu 158(2) tal-Kodiċi)”;

(b) il-paragrafu 1 huwa emendat kif ġej:

(i) is-sentenza introduttorja hija sostitwita b'dan li ġej:

“1. Fir-rigward ta' merkanzija msemmija fl-Artikoli 138(a) sa (d) u (h), 139 u 140(1), kwalunkwe wiehed mill-atti li ġejjin għandhom jittqiesu bħala dikjarazzjoni doganali.”;

(ii) fil-punt (d), jiżdiedu l-punti li ġejjin:

“(iv) meta l-mezz tat-trasport kif imsemmi fl-Artikolu 212 jittqies li ġie ddikjarat għal dhul temporanju f'konformità mal-Artikolu 139(1) ta' dan ir-Regolament;

(v) meta l-mezzi tat-trasport mhux tal-Unjoni li jikkonformaw mal-kundizzjonijiet stabbiliti fl-Artikolu 203 tal-Kodiċi jiġu trasportati fit-territorju doganali tal-Unjoni f'konformità mal-Artikolu 138(c) ta' dan ir-Regolament.”;

(c) il-paragrafi 3 u 4 huma sostitwiti b'dan li ġej:

“3. Sad-data stabbilita f'konformità mal-Anness tad-Deċizzjoni ta' Implimentazzjoni (UE) 2019/2151 għall-użu tal-harga 1 tas-sistema msemmija fl-Artikolu 182(1) tar-Regolament ta' Implimentazzjoni (UE) 2015/2447, il-merkanzija f'kunsinna postali tista' tiġi ddikjarata għal rilaxx għal ċirkolazzjoni libera permezz tal-preżentazzjoni tagħha lid-dwana skont l-Artikolu 139 tal-Kodiċi diment li jkunu ssodisfati l-kundizzjonijiet kollha li ġejjin:

(a) l-awtoritajiet doganali jkunu aċċettaw l-użu ta' dan l-att u d-*data* provduta mill-operatur postali;

(b) il-VAT ma tiġix iddikjarata taht l-iskema speċjali stabbilita fit-Titolu XII, Kapitolu 6, Taqsima 4 tad-Direttiva 2006/112/KE għall-bejgħ mill-bogħod ta' merkanzija importata minn pajjiżi terzi jew minn territorji terzi, u lanqas bl-użu ta' arrangamenti speċjali għal dikjarazzjoni u hlas ta' VAT fuq l-importazzjoni stabbiliti fit-Titolu XII, Kapitolu 7 ta' dik id-Direttiva;

(c) il-merkanzija tibbenefika minn eżenzjoni mid-dazju fuq l-importazzjoni f'konformità mal-Artikolu 23(1) jew l-Artikolu 25(1) tar-Regolament (KE) Nru 1186/2009;

(d) il-kunsinna tkun akkumpanjata b'dikjarazzjoni CN22 jew b'dikjarazzjoni CN23.

4. Il-merkanzija f'kunsinna postali b'valur ta' mhux aktar minn EUR 1 000 li ma tkunx soġġetta għal dazju fuq l-esportazzjoni, għandha tittqies li hija ddikjarata għall-esportazzjoni abbażi tal-ħruġ tagħha mit-territorju doganali tal-Unjoni.”;

(d) bejn il-paragrafi 4 u 5, jiddaħħal il-paragrafu li ġej:

“4a. Il-merkanzija f'kunsinna express li l-valur tagħha ma jkunx ta' aktar minn EUR 1 000 u li mhix soġġetta għal dazju fuq l-esportazzjoni għandha tittqies li hija ddikjarata għall-esportazzjoni permezz tal-preżentazzjoni tagħha lill-uffiċċju doganali tal-ħruġ, diment li d-*data* fid-dokument tat-trasport u/jew fil-fattura tkun disponibbli u aċċettata mill-awtoritajiet doganali.”;

(e) jiddaħħlu l-paragrafi li ġejjin:

“6. Il-merkanzija li tkun se tiġi trasportata jew użata fil-kuntest ta' attivitajiet militari koperta minn formola 302 tan-NATO għandha tittqies li hija ddikjarata għal rilaxx għal ċirkolazzjoni libera, dhul temporanju, esportazzjoni jew riesportazzjoni permezz tal-preżentazzjoni tagħha lid-dwana skont l-Artikolu 139 jew l-Artikolu 267(2) tal-

Kodiċi, rispettivament, diment li d-*data* mnizzla fil-formola 302 tan-NATO tigi aċċettata mill-awtoritajiet doganali u tkun disponibbli għalihom.

Din il-formola tista' tigi preżentata b'mezzi differenti minn tekniki ta' proċessar elettroniku tad-*data*.

7. Il-merkanzija li tkun se tigi trasportata jew użata fil-kuntest ta' attivitajiet militari koperta minn formola 302 tal-UE għandha titqies li hija ddikjarata għal rilaxx għal ċirkolazzjoni libera, dhul temporanju, tranżitu, esportazzjoni jew riesportazzjoni permezz tal-preżentazzjoni tagħha lid-Dwana skont l-Artikolu 139 jew l-Artikolu 267(2) tal-Kodiċi, rispettivament, diment li d-*data* mnizzla fl-Anness 52-01 tigi aċċettata mill-awtoritajiet doganali u tkun disponibbli għalihom.

Din il-formola tista' tigi preżentata b'mezzi differenti minn tekniki ta' proċessar elettroniku tad-*data*.

8. L-iskart minn bastimenti għandu jitqies li huwa ddikjarat għal rilaxx għal ċirkolazzjoni libera permezz tal-preżentazzjoni tiegħu lid-dwana skont l-Artikolu 139 tal-Kodiċi, bil-kundizzjoni li n-notifika bil-quddiem dwar l-iskart kif imsemmi fl-Artikolu 6 tad-Direttiva (UE) 2019/883 tkun saret fis-Single Window Nazzjonali marittima jew permezz ta' kanali ta' rapportar ohrajn aċċettabbli għall-awtoritajiet kompetenti, inkluż għad-dwana.”.

(17) Fl-Artikolu 142, il-punti (b), (c) u (d) huma sostitwiti b'dan li ġej:

“(b) merkanzija li fir-rigward tagħha ssir applikazzjoni għall-ħlas lura tad-dazju jew ta' imposti ohra sakemm din l-applikazzjoni ma tikkonċernax l-invalidazzjoni tad-dikjarazzjoni doganali għal rilaxx għal ċirkolazzjoni libera ta' merkanzija soġġetta għal eżenzjoni mid-dazju fuq l-importazzjoni f'konformità mal-Artikolu 23(1) jew l-Artikolu 25(1) tar-Regolament (KE) Nru 1186/2009;

(c) merkanzija li hija soġġetta għal projbizzjonijiet u restrizzjonijiet, għajr għal:

(i) merkanzija trasportata jew użata koperta minn formola 302 tan-NATO jew minn formola 302 tal-UE;

(ii) skart minn bastimenti;

(d) merkanzija li hija soġġetta għal kwalunkwe formalità speċjali ohra prevista fil-leġislazzjoni tal-Unjoni li l-awtoritajiet doganali huma meħtieġa li japplikaw, għajr għal merkanzija trasportata jew użata koperta minn formola 302 tan-NATO jew minn formola 302 tal-UE.”.

(18) L-Artikolu 143a huwa emendat kif ġej:

(a) it-titolu u l-paragrafu 1 huma sostitwiti b'dan li ġej:

“Artikolu 143 a

Dikjarazzjoni għal rilaxx għal ċirkolazzjoni libera ta' kunsinni ta' valur baxx

(l-Artikolu 6(2) tal-Kodiċi)

1. Mid-*data* stabbilita fir-raba' subparagrafu tal-Artikolu 4(1) tad-Direttiva (UE) 2017/2455, persuna tista' tiddikjara għal rilaxx għal ċirkolazzjoni libera kunsinna li tibbenefika minn eżenzjoni mid-dazju fuq l-importazzjoni f'konformità mal-Artikolu 23(1) jew l-Artikolu 25(1) tar-Regolament (KE) Nru 1186/2009 abbażi

tas-sett tad-*data* speċifiku msemmi fl-Anness B, bil-kundizzjoni li l-merkanzija f'dik il-kunsinna ma tkunx soġġetta għal projbizzjonijiet jew restrizzjonijiet.”;

(b) jizdied il-paragrafu li ġej:

“3. Sad-dati tal-aġġornament tas-Sistemi Nazzjonali tal-Importazzjoni msemmi fl-Anness tad-Deċiżjoni ta' Implimentazzjoni (UE) 2019/2151, l-Istati Membri jistgħu jipprevedu li d-dikjarazzjoni msemmi fil-paragrafu 1 ta' dan l-Artikolu trid tkun soġġetta għar-rekwiżiti tad-*data* stabbiliti fl-Anness 9 tar-Regolament Delegat (UE) 2016/341.”.

(19) L-Artikolu 144 huwa sostitwit b'dan li ġej:

“Artikolu 144

Dikjarazzjoni doganali għal merkanzija f'kunsinni postali

(l-Artikolu 6(2) tal-Kodiċi)

1. Operatur postali jista' jippreżenta dikjarazzjoni doganali għal rilaxx għal ċirkolazzjoni libera li jkun fiha s-sett imnaqqas tad-*data* msemmi fil-kolonna H6 tal-Anness B fir-rigward ta' merkanzija f'kunsinna postali meta l-merkanzija tissodisfa l-kundizzjonijiet kollha li ġejjin:

(a) il-valur tagħha ma jkunx ta' aktar minn EUR 1 000;

(b) ma tkunx soġġetta għal projbizzjonijiet jew restrizzjonijiet.

2. Sad-dati tal-aġġornament tas-Sistemi Nazzjonali tal-Importazzjoni msemmi fl-Anness tad-Deċiżjoni ta' Implimentazzjoni (UE) 2019/2151, l-Istati Membri jistgħu jipprevedu li d-dikjarazzjoni doganali għal rilaxx għal ċirkolazzjoni libera msemmi fil-paragrafu 1 ta' dan l-Artikolu ta' merkanzija f'kunsinni postali għajr dawk imsemmi fl-Artikolu 143a ta' dan ir-Regolament għandha titqies li giet ippreżentata u aċċettata permezz tal-preżentazzjoni tagħha lid-dwana, diment li l-merkanzija tkun akkumpanjata minn dikjarazzjoni CN22 jew dikjarazzjoni CN23.”.

(20) L-Artikoli 146 u 147 huma sostitwiti b'dan li ġej:

“Artikolu 146

Dikjarazzjoni supplimentari

(l-Artikolu 167(1) tal-Kodiċi)

1. Meta l-awtoritajiet doganali jkollhom idahhlu l-ammont tad-dazju fuq l-importazzjoni jew tad-dazju fuq l-esportazzjoni li jithallas fil-kontijiet f'konformità mal-ewwel subparagrafu tal-Artikolu 105(1) tal-Kodiċi, il-limitu ta' żmien għall-preżentazzjoni tad-dikjarazzjoni supplimentari msemmi fl-ewwel subparagrafu tal-Artikolu 167(1) tal-Kodiċi, meta dik id-dikjarazzjoni tkun ta' natura ġenerali, għandu jkun ta' 10 ijiem mir-rilaxx tal-merkanzija.

2. Meta ssir entrata fil-kontijiet f'konformità mat-tieni subparagrafu tal-Artikolu 105(1) tal-Kodiċi jew fejn ma jiġġarrab l-ebda dejn doganali u d-dikjarazzjoni supplimentari tkun ta' natura perjodika jew rikapitulattiva, il-perjodu

ta' żmien kopert mid-dikjarazzjoni supplimentari ma għandux ikun ta' aktar minn xahar kalendarju.

3. Il-limitu ta' żmien għall-preżentazzjoni ta' dikjarazzjoni supplimentari ta' natura perjodika jew rikapitulattiva għandu jkun ta' 10 ijiem mid-data li fiha jintemm il-perjodu ta' żmien kopert mid-dikjarazzjoni supplimentari.

3a. Meta ma jiġġarrab l-ebda dejn doganali, il-limitu ta' żmien għall-preżentazzjoni tad-dikjarazzjoni supplimentari ma jistax ikun ta' aktar minn 30 jum mid-data tar-rilaxx tal-merkanzija.

3b. L-awtoritajiet doganali għandhom, f'ċirkostanzi debitament ġustifikati, jippermettu limitu ta' żmien itwal għall-preżentazzjoni tad-dikjarazzjoni supplimentari msemija fil-paragrafu 1, 3 jew 3a. Dak il-limitu ta' żmien ma għandux ikun ta' aktar minn 120 jum mid-data tar-rilaxx tal-merkanzija. Madankollu, f'ċirkostanzi eċċezzjonali debitament ġustifikati relatati mal-valur doganali tal-merkanzija, dak il-limitu ta' żmien jista' jiġi estiż aktar, iżda ma jistax ikun ta' aktar minn sentejn mid-data tar-rilaxx tal-merkanzija.

4. Sad-dati rispettivi tal-użu tal-AES u tal-aġġornament tas-Sistemi Nazzjonali tal-Importazzjoni rilevanti msemija fl-Anness tad-Deċiżjoni ta' Implimentazzjoni (UE) 2019/2151 u mingħajr preġudizzju għall-Artikolu 105(1) tal-Kodiċi, l-awtoritajiet doganali jistgħu jippermettu limiti ta' żmien differenti minn dawk speċifikati fil-paragrafi 1 sa 3b ta' dan l-Artikolu.

Artikolu 147

Limitu ta' żmien biex id-dikjarant ikollu pussess tad-dokumenti ta' sostenn fil-każ ta' dikjarazzjonijiet supplimentari

(l-Artikolu 167(1) tal-Kodiċi)

Id-dokumenti ta' sostenn li kienu neqsin meta d-dikjarazzjoni simplifikata kienet ippreżentata għandhom ikunu fil-pussess tad-dikjarant fit-terminu ta' żmien għall-preżentazzjoni tad-dikjarazzjoni supplimentari f'konformità mal-Artikolu 146(1), (3), (3a), (3b) jew (4).”.

(21) L-Artikolu 163 huwa emendat kif ġej:

(a) fil-paragrafu 1, jiżdied il-punt li ġej:

“(g) meta merkanzija elenkata fl-Anness 71-02 li l-valur doganali tagħha ma jkunx ta' aktar minn EUR 150 000 tkun diġà mqiegħda jew tkun se titqiegħed taħt il-proċedura ta' proċessar attiv u tkun trid tiġi meqruda taħt superviżjoni doganali minhabba ċirkostanzi eċċezzjonali u debitament ġustifikati.”;

(b) fil-paragrafu 2, il-punt (g) jithassar.

(22) Fl-Artikolu 166(1), il-punt (b) huwa sostitwit b'dan li ġej:

“(b) meta l-kalkolu tal-ammont tad-dazju fuq l-importazzjoni jsir f'konformità mal-Artikolu 85 tal-Kodiċi, il-merkanzija maħsuba biex titqiegħed taħt il-proċedura ta' proċessar attiv tkun soġġetta għal miżura ta' politika agrikola jew kummerċjali, jekk din tkun iddikjarata għal rilaxx għal ċirkolazzjoni libera u l-każ ma jkunx kopert mill-Artikolu 167(1) (h), (i), (m) jew (p);”.

- (23) Fl-Artikolu 167(1), il-punt (k) huwa sostitwit b'dan li ġej:
- “(k) l-ipproċessar fi prodotti li jkunu maħsuba li jiġu inkorporati jew użati f'ingenji tal-ajru li għalihom tkun inħarġet Formola 1 tal-EASA jew ċertifikat ekwivalenti kif imsemmi fl-Artikolu 2 tar-Regolament tal-Kunsill (UE) Nru 2018/581*;
- * Ir-Regolament tal-Kunsill (UE) 2018/581 tas-16 ta' April 2018 li temporanjament jissospendi d-dazji awtonomi tat-Tariffa Doganali Komuni fuq ċertu tip ta' prodotti maħsuba li jiġu inkorporati jew użati f'ingenji tal-ajru, u li jhassar ir-Regolament (KE) Nru 1147/2002 (ĠU L 98, 18.4.2018, p. 1).”.
- (24) L-Artikolu 168 jithassar.
- (25) L-Artikolu 177 huwa sostitwit b'dan li ġej:

“Artikolu 177

Hżin ta' merkanzija tal-Unjoni flimkien ma' merkanzija mhux tal-Unjoni f'faċilità ta' hżin

(l-Artikolu 211(1) tal-Kodiċi)

1. Meta l-merkanzija tal-Unjoni tkun maħżuna flimkien ma' merkanzija mhux tal-Unjoni f'faċilità ta' hżin għall-ħażna doganali u jkun impossibbli jew ikun possibbli biss bi spejjeż sproporzjonati li dejjem jiġi identifikat kull tip ta' merkanzija (hżin komuni), l-awtorizzazzjoni kif imsemmija fl-Artikolu 211(1)(b) tal-Kodiċi għandha tistabbilixxi li s-segregazzjoni kontabilistika għandha ssir fir-rigward ta' kull tip ta' merkanzija, status doganali u, fejn xieraq, oriġini tal-merkanzija.
 2. Il-merkanzija tal-Unjoni maħżuna flimkien ma' merkanzija mhux tal-Unjoni f'faċilità ta' hżin kif imsemmi fil-paragrafu 1 għandha tikkondividi l-istess kodiċi NM bi tmien ċifri, l-istess kwalità kummerċjali u l-istess karatteristiċi tekniċi.
 3. Għall-finijiet tal-paragrafu 2, merkanzija mhux tal-Unjoni li, fiż-żmien meta tkun se tiġi maħżuna flimkien ma' merkanzija tal-Unjoni, tkun soġġetta għal dazju anti-dumping provviżorju jew definittiv, għal dazju kompensatorju, għal miżura ta' salvagwardja jew għal dazju addizzjonali li jirriżulta minn sospensjoni ta' konċessjonijiet jekk tkun iddikjarata għal rilaxx għal ċirkolazzjoni libera, ma għandhiex titqies li għandha l-istess kwalità kummerċjali bhall-merkanzija tal-Unjoni.
 4. Il-paragrafu 3 ma għandux japplika meta l-merkanzija mhux tal-Unjoni tinhażen flimkien ma' merkanzija tal-Unjoni li tkun giet iddikjarata preċedement bħala merkanzija mhux tal-Unjoni għal rilaxx għal ċirkolazzjoni libera u li għaliha jkunu thallu d-dazji msemmija fil-paragrafu 3.”.
- (26) Fl-Artikolu 220, it-tieni paragrafu huwa sostitwit b'dan li ġej:
- “L-applikant u d-detentur tal-proċedura jistgħu jiġu stabbiliti fit-territorju doganali tal-Unjoni.”.
- (27) Fl-Artikolu 224, jiżdied il-paragrafu li ġej:
- “L-applikant u d-detentur tal-proċedura jistgħu jiġu stabbiliti fit-territorju doganali tal-Unjoni għall-merkanzija msemmija fil-punt (b).”.
- (28) Fl-Artikolu 227, jiżdied il-paragrafu li ġej:

“L-applikant u d-detentur tal-proċedura jistgħu jiġu stabbiliti fit-territorju doganali tal-Unjoni.”.

- (29) Fl-Artikolu 229, jiżdied il-paragrafu li ġej:

“L-applikant u d-detentur tal-proċedura jistgħu jiġu stabbiliti fit-territorju doganali tal-Unjoni.”.

- (30) Fl-Artikolu 230, jiżdied il-paragrafu li ġej:

“L-applikant u d-detentur tal-proċedura jistgħu jiġu stabbiliti fit-territorju doganali tal-Unjoni.”.

- (31) Jiddaħħal l-Artikolu 235a ġdid li ġej:

“Artikolu 235 a

Merkanzija li tkun se tiġi trasportata jew użata fil-kuntest ta’ attivitajiet militari

(l-Artikolu 250(2)(d) tal-Kodiċi)

Għandha tingħata eżenzjoni totali mid-dazju fuq l-importazzjoni għall-merkanzija li tkun se tiġi trasportata jew użata fil-kuntest ta’ attivitajiet militari koperta minn formola 302 tan-NATO jew minn formola 302 tal-UE.

L-applikant u d-detentur tal-proċedura jistgħu jiġu stabbiliti fit-territorju doganali tal-Unjoni.”.

- (32) Fl-Artikolu 237, jiżdied il-paragrafu li ġej:

“3. Għall-merkanzija msemmija fl-ewwel paragrafu tal-Artikolu 235a, il-limitu ta’ żmien għar-rilaxx għandu jkun ta’ 24 xahar minn meta l-merkanzija titqiegħed taħt il-proċedura ta’ dhul temporanju, sakemm ma jiġix stabbilit limitu ta’ żmien itwal permezz ta’ ftehimiet internazzjonali .”.

- (33) Fl-Artikolu 245(1), il-punti (i) u (p) huma sostitwiti b’dan li ġej:

“(i) merkanzija trasportata jew użata fil-kuntest ta’ attivitajiet militari koperta minn formola 302 tan-NATO jew minn formola 302 tal-UE;”;

“(p) merkanzija mibgħuta mit-territorju doganali tal-Unjoni minn Ceuta u Melilla, Ġibiltà, Heligoland, ir-Repubblika ta’ San Marino, l-Istat tal-Belt tal-Vatikan jew il-muniċipalità ta’ Livigno.”.

- (34) Fl-Artikolu 248, jiżdied il-paragrafu li ġej:

“3. Meta l-uffiċċju doganali tal-esportazzjoni jiġi infurmat, f’konformità mal-Artikolu 340 tar-Regolament ta’ Implimentazzjoni (UE) 2015/2447, li l-merkanzija ma tkunx ittiegħdet barra mit-territorju doganali tal-Unjoni, dan għandu jinvalida immedjatament id-dikjarazzjoni kkonċernata u, fejn xieraq, għandu jinvalida immedjatament iċ-ċertifikazzjoni rilevanti tal-ħruġ ta’ merkanzija li tkun saret skont l-Artikolu 334(1) tar-Regolament ta’ Implimentazzjoni (UE) 2015/2447.”.

- (35) Jiddaħħal l-Anness 52-01, kif stabbilit fl-Anness I ta’ dan ir-Regolament.

- (36) Fl-Anness 71-03, wara l-ewwel paragrafu u qabel il-lista ta’ forom ta’ ġestjoni, jiddaħħlu ż-żewġ paragrafi li ġejjin:

“Barra minn hekk, l-ebda waħda mill-forom ta’ ġestjoni li ġejjin ma tista’ tirriżulta f’ vantaġġ mhux ġustifikat fir-rigward tad-dazju fuq l-importazzjoni.

Għall-finijiet tal-paragrafu preċedenti, kwalunkwe waħda mill-forom abitwali ta’ ġestjoni elenkati hawn taħt li jinvolvu bidla fil-kodiċi NM jew fl-origini ta’ merkanzija mhux tal-Unjoni għandha titqies li tirriżulta f’ vantaġġ mhux ġustifikat fir-rigward tad-dazju fuq l-importazzjoni jekk il-merkanzija tkun, malli jibdew il-forom abitwali ta’ ġestjoni, soġġetta għal dazju anti-dumping provviżorju jew definittiv, għal dazju kompensatorju, għal miżura ta’ salvagwardja jew għal dazju addizzjonali li jirriżulta minn sospensjoni ta’ konċessjonijiet jekk tkun iddikjarata għal rilaxx għal ċirkolazzjoni libera.”.

- (37) Fl-Anness 71-04, fil-Parti II “PROCESSAR ATTIV”, il-punt (7) “Halib u prodotti tal-halib” jithassar.
- (38) L-Anness 71-05 huwa emendat kif stabbilit fl-Anness II ta’ dan ir-Regolament.

Artikolu 2

Emendi għar-Regolament Delegat (UE) 2016/341

Ir-Regolament Delegat (UE) 2016/341 huwa emendat kif ġej:

- (1) Fl-Artikolu 56, il-paragrafu 2 jithassar.
- (2) L-Anness 1 huwa emendat kif stabbilit fl-Anness III ta’ dan ir-Regolament.
- (3) Fl-Anness 9, fl-Appendiċi A, fin-noti introduttorji għat-tabelli, il-punt 4.2. jithassar.

Artikolu 3

Korrezzjonijiet għar-Regolament Delegat (UE) 2015/2446

Ir-Regolament Delegat (UE) 2015/2446 huwa kkoreġut kif ġej:

- (1) Fl-Artikolu 37, il-punt 8 huwa sostitwit b’dan li ġej:

“(8) “akkumulazzjoni reġjonali” tfisser sistema li fiha l-prodotti li skont din it-Taqsima joriġinaw f’pajjiż li jkun membru ta’ grupp reġjonali jkomplu jiġu proċessati jew inkorporati fi prodott li jiġi manifatturat f’pajjiż li jkun membru ta’ grupp reġjonali jitqiesu bħala materjal li jkun oriġina f’pajjiż ieħor tal-istess grupp reġjonali (jew f’pajjiż ta’ grupp reġjonali ieħor fejn tkun possibbli l-akkumulazzjoni bejn il-gruppi);”.
- (2) Fl-Artikolu 128a(2), il-punti (e) u (f) huma sostitwiti b’dan li ġej:

“(e) li l-faċċata tad-dokumenti kummerċjali kkonċernati jew il-kaxxa “C”. “Uffiċċju tat-tluq” fuq il-faċċata tal-formoli użati għall-fini tal-kompilazzjoni tad-dokument “T2L” jew “T2LF” u, fejn xieraq, il-paġni ta’ kontinwazzjoni, għandhom ikunu:

 - (i) ittimbrati minn qabel bit-timbru tal-uffiċċju doganali msemmi fil-punt (a) u ffirmati minn uffiċjal ta’ dak l-uffiċċju; jew
 - (ii) ittimbrati mill-emittent awtorizzat b’timbru speċjali li jkun konformi mal-mudell fil-Parti II, Kapitolu II tal-Anness 72-04 tar-Regolament ta’ Implimentazzjoni (UE) 2015/2447. Dan it-timbru jista’ jiġi ttimbrat minn qabel fuq il-formoli meta l-istampar ikun fdat lil stampatur approvat għal dak il-għan.

Il-kaxxi 1 u 2 u 4 sa 6 tat-timbru speċjali għandhom jimtlew bl-informazzjoni li ġejja:

- L-emblema jew kwalunkwe sinjal ieħor jew ittra oħra li jikkaratterizzaw il-pajjiż;
- L-uffiċċju doganali kompetenti;
- Id-data;
- L-emittent awtorizzat;
- In-numru tal-awtorizzazzjoni.

(f) L-emittent għandu jimla u jiffirma l-formola sa mhux aktar tard minn meta ssir il-kunsinna tal-merkanzija. Huwa għandu jimla wkoll fil-kaxxa “D”. Kontroll mill-“uffiċċju tat-tluq” tad-dokument “T2L” jew “T2LF”, jew fi spazju identifikabbli b’mod ċar fuq id-dokument kummerċjali użat, l-isem tal-uffiċċju doganali kompetenti, id-data tat-tlestija tad-dokument, flimkien ma’ waħda mill-approvazzjonijiet li ġejjin:

- Одобрен издатель
- Emissor autorizado
- Schválený vydavateľ
- Autoriseret udsteder
- Zugelassener Aussteller
- Volitatud väljastaja
- Εγκριμένο εκδότης
- Authorised issuer
- Emetteur agréé
- Ovlaštenog izdavatelja
- Emittente autorizzato
- Atzītais izdevējs
- Įgaliotasis išdavėjas
- Engedélyes kibocsátó
- Emittent awtorizzat
- Toegelaten afgever
- Upoważnionego wystawcę
- Emissor autorizado
- Emitent autorizat
- Schválený vystaviteľ
- Pooblaščen izdajatelj
- Valtuutettu antaja
- Godkänd utfärdare”.

(3) Fl-Artikolu 150(3), il-punti (a) u (b) huma sostitwiti b'dan li ġej:

“(a) rilaxx għal ċirkolazzjoni libera ta' merkanzija li hija eżentata mill-VAT f'konformità mal-punt (d) tal-Artikolu 143(1) tad-Direttiva 2006/112/KE u, fejn ikun xieraq, sospensjoni tad-dazju tas-sisa f'konformità mal-Artikolu 17 tad-Direttiva 2008/118/KE;

(b) importazzjoni mill-ġdid b'rilaxx għal ċirkolazzjoni libera ta' merkanzija li hija eżentata mill-VAT f'konformità mal-punt (d) tal-Artikolu 143(1) tad-Direttiva 2006/112/KE u, fejn ikun xieraq, sospensjoni tad-dazju tas-sisa f'konformità mal-Artikolu 17 tad-Direttiva 2008/118/KE.”.

Artikolu 4

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

L-Artikolu 1(13)(b) u l-Artikolu 1(16)(b)(i) għandhom japplikaw mill-15 ta' Marzu 2020.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 3.4.2020

Għall-Kummissjoni

Il-President

Ursula VON DER LEYEN